

1479
P → KON
9917

ಶೆತ್ ಮಂತ್ರಾಳಂ



ವೆಟನ್ ಪ್ರಭುದಾನ್




ಶೆತ್ ಭಾಂಗ್ರಾಳೆಂ

(ಕೊಂಕಣಿ ಕವಿತಾಂ)

With love and best wishes,
Dr. Dites Prabhudas
12-4-80.

ಫಾದ್ ವೈಟಿಸ್ ಪ್ರಭುದಾಸ್



1440

ರಾಕ್ಲೊ ಪ್ರಕಾಶನ್
ಮಂಗಳೂರ್ - 575 003

XETH BHANGRALLEM

A Collection of Poetry in Konkani


By : **Fr. Vitus Prabhudas, O. F. M. Cap., M. A.**

Published by : Raknno Publications, Bishop's H
Mangalore—575 003.

6, VAI 'N79

Copy Rights (1979) reserved by the poet.

1479
P → KON
VIT



ದಸೆಂಬರ್ 1979

ಶೆತ್ ಭಾಂಗ್ರಾಳೆಂ

(ಕೊಂಕಣಿ ಕವಿತಾಂ)

ಫ್ರಾದ್ ನೈಟೆಸ್ ಪ್ರಭುದಾಸ್, ಕಾಪುಚಿನ್

ರಾಕ್ಲೊ ಪ್ರಕಾಶನ್, ಮಂಗ್ಳೂರ್ - 575 003.

08 21

ಮೊಲ್ ರು. 3/-

ಪರ್ಗಟ್ಟಾ ರಾಚೆಂ ಸೈಲಾಪ್

ಖಂಚಾಯಿ ಭಾಷೆಚಾ ಸಾಹಿತ್ಯಾಂತ್ ಪಯ್ಲೊ ಮಾನ್ ಆನಿ ಸ್ಥಾನ್ ಕವಿತಾಕ್ ಮೆಳ್ತಾ. ಚಾರಿತ್ರಿಕ್ ದೃಷ್ಟಿನ್ಯಾಯಿ ಕವಿತಾ ಪಯ್ಲಿ. ಪುರಾಣ್, ರಾಮೀಕ್ ಗ್ರಂಥಾಂ ಆನಿ ಲೋಕ್ ಸಾಹಿತ್ಯಾಚಿಂ ವೆವೆಗ್ಳಿಂ ಪ್ರಕಾರಾಂ ಕಡಾವತ್ ಕವನಾಂಚಾ ರುಪಾರ್ ಲಿಖ್ಲಿಂ ದಿಸ್ತಾತ್. ಪುರಾತನ್ ಸಾಹಿತ್ಯಾಚೊ ಪ್ರಧಾನ್ ಪ್ರಕಾರ್ 'ಎಪಿಕ್ ಪೊಯೆಟ್ರಿ' (Epic) ವ ಮಹಾ ಕಾವ್ಯೆಂ ಅಖ್ಯೆಂ ಕವನ್‌ಚ್. ಆದ್ಲಿಂ ನಾಟಕಾಂ ಕವನಾಂನಿ ಭರ್ಲ್ಯಾಂತ್.

ಕೊಂಕಣಿ ಸಾಹಿತ್ಯಾಯಿ ಹಾಕಾ ಅಪವಾದ್ ನಹಿಂ. ಕೊಂಕಣಿಚಿ ಮಹಾ ಪುರಾಣ್ ಪಾದ್ರ್ ಎಸ್ತೆವಾನ್ ಲಿಖ್ಲೆಂ ಎಪಿಕ್ ಕವನಾ ರುಪಾರ್ ಆಸಾ. ಆಮ್ಚಾ ಆದ್ಲ್ಯಾ ನಾಟಕಾಂನಿ ಆನಿ ಲೋಕ್ ಸಾಹಿತ್ಯಾಂತ್ಲಾ ಕಾಣಿಯಾಂನಿ ಕವಿತಾಂ ದರಬಸ್ತ್ ಆಸಾತ್. ಗೊಯಾಂತ್ ಆನಿ ಮಂಗುರಾಂತ್ ಲೋಕಾ ಮೊಗಾಳ್ ಜಾಲ್ಲಿಂ ಮಾಂಡೊ, ದುಲ್ಬೊದಾಂ ದೆಕ್ಲಿ ಆದಿ ದಡಾಂ, ಕಂತಾರಾಂ, ಕಂತಿಗೊ, ವೊವೊ, ವೇರ್ಸ್-ಹಿಂ ಸರ್ವ್ ಸಾಹಿತ್ಯಾಚಿಂ ಪ್ರಕಾರಾಂ ಕವನಾಂ ರುಪಾರ್ ಆಸಾತ್. ಅಯ್ಲೆವಾರ್ ಮಾತ್ರ್ ಚಡ್ ಗದ್ಯ ಸಾಹಿತ್ಯ ಉತ್ಪನ್ನ್ ಜಾಯಿತ್ ಆಸಾ.

ಅಶೆಂ ಸಾಹಿತ್ಯ ಸಂಸಾರಾಂತ್ ಕವನಾಂಕ್ ಪಯ್ಲೊ ಮಾನ್ ಆನಿ ಪಯ್ಲೆಂ ಸ್ಥಾನ್ ಮ್ಹಣ್ ಆಮಿ ಒಪ್ತಾಂವ್ ಜಾಲ್ಯಾರ್, ಹ್ಯಾ ಸಾಹಿತ್ಯ ಪ್ರಕಾರಾ ವಿಸ್ವಾಂತ್ ಚಡಿತ್ ಜಾಣಾ ಜಾಂವ್ಕ್ ಪ್ರಯತ್ನ್ ಕರ್ಚೆಂ ವಾಜ್ಜಿ.

ಕವನ್ ಮ್ಹಳ್ಯಾರ್ ಕಿಶೆಂ? ಹ್ಯಾ ಸವಾಲಾಕ್ ಶೀದಾ, ಸಾದಿ ಆನಿ ಸಂಪೂರ್ಣ್ ಜವಾಬ್ ದೀಂವ್ಕ್ ಕಷ್ಟ್. ತೆಂ ಕಿಶೆಂ ಆಟಾಪ್ತಾ, ಕಶೆಂ ಆಸ್ತಾ, ಕೊಣೆ ಬರೈಲಾಂ ಆದಿ ವಿವರ್ ಮಾತ್ರ್ ದಿವ್ಪೆತ್. ಜೆರಾಲ್ ಥರಾನ್ ಸಾಂಗ್ಚೆಂ ಜಾಲ್ಯಾರ್ ಮತೀಂತ್ಲಿಂ ಮಧುರ್ ಭಾವನಾಂ ಆನಿ ಕಲ್ಪನಾಂ ಮೊಬತ್ ಉತ್ರಾಂನಿ ಉಚಾರ್ಲೊ ಪಂಗ್ತಿ ಕವನ್ ಜಾತಾ ಮ್ಹಣ್ಪೆತ್. ಹ್ಯಾ ಶಿವಾಯ್ ಹ್ಯೊ ಪಂಗ್ತಿ ಎಕಾ ಮೆಜ್ಬಾನ್ ಬಾಂಡುನ್ ಆಸ್ತಾತ್. ಭಾರತೀ ಆನಿ ಪಾಶ್ಚಾತ್ಯ ವಿಮರ್ಶಕಾಂನಿ ವೆವೆಗ್ಳಾ ರೀತೀನ್ ಕಾವ್ಯಾ ವಿಸ್ವಾಂತ್ ವಿವರ್ ದಿಲಾ.

ಭಾರತೀ ಸಂಸ್ಕೃತ ಲಕ್ಷಣಕಾರಾಂಕೆ ಅಭಿಪ್ರಾಯ್ ಅಶೆ ಆಸಾತ್ :
 ಕಾವ್ಯೆಂ ಮ್ಹಳ್ಯಾರ್ ಅರ್ಥಾಭರಿತ್ ಉತ್ರಾಂ-ಭಾಮಹ; ರುಚಿಕ್ ಅರ್ಥಾನ್
 ಭರ್ಲಿ ಉತ್ರಾಂವಳ್-ದಂಡಿ. ವಾಮನ ಮ್ಹಣ್ತಾ ಕಾವ್ಯಾಂತ್ ಮುಖ್ಯ
 ಸ್ಥಾನ್ ಅಲಂಕಾರಕ್. ಸೊಭಾಯಿಚ್ ಅಲಂಕಾರ್, ಬರ್ಲಿಲ್ಲಿ ರೀತ್
 ಕಾವ್ಯಾಚೊ ಅತ್ಮೊ. ವ್ಯಂಗ್ಯಾರ್ಥಚಿಂ ಉತ್ರಾಂ, ಬುಧ್ವಂತಾಂಕ್ ಉಲ್ಲಾಸ್
 ದಿತಾತ್, ತಿಂ ಎಕಾ ಮೆಜ್ವಾಂತ್ ಆಟಾಪುನ್ ಆಸ್ಚಾಕ್ ಕಾವ್ಯೆಂ ಮ್ಹಣ್ಣೆಂ—
 ಕುಂತಕ. ಆನಂದವರ್ಧನ ಮ್ಹಣ್ತಾ ಕಾವ್ಯಾಚೊ ಅತ್ಮೊ ಧ್ವನಿ ಮ್ಹಣ್.
 ಧ್ವನಿ ಮ್ಹಳ್ಯಾರ್ ಕವನಾಂತ್ಲ್ಯಾ ಸಬ್ದಾಂನಿ ಭರೊನ್ ಆಸ್ಚೊ ಗೂಂಡ್
 ಅರ್ಥ್. ಉತ್ರಾಂನಿ ದಿಂವ್ಚಿಂ ಚಿತ್ರಾಂ. ಚಿತ್ರಾಂನಿ ದಾಖಂವ್ಚೆ ಸೊಬಿತ್
 ಸುಂದರ್ ವ ಅರ್ಥಾಭರಿತ್ ಸಂಸಾರ್. ರೊಸಭರಿತ್ ವಾಕ್ಯ್ ಕಾವ್ಯೆಂ
 ಜಾತಾ ಮ್ಹಣ್ ವಿಶ್ವನಾಥ ಸಾಂಗ್ತಾ. ಜಗನ್ನಾಥಾಚಾ ಅಭಿಪ್ರಾಯ್ ಪರ್ಮಾಣೆ
 ಮತಿಕ್ ಉಲ್ಲಾಸ್ ಹಾಡ್ಚಿಂ ನಾಜೂಕ್ ಆನಿ ಆಕರ್ಷಿಕ್ ವಾಕ್ಯೆಂ ಕಾವ್ಯೆಂ.

ಹಾಂಚಾ ಅಭಿಪ್ರಾಯಾಂಕ್ ಆನಿ ಪಾಶ್ಚಾತ್ ಗಾಂವ್ಚಾ ವಿಮರ್ಶ
 ಕಾಂಚಾ ಅಭಿಪ್ರಾಯಾಂಕ್ ದೊಡ್ಯಾ ಸಂಗಿಂನಿ ತಾಳ್ ಪಡ್ಲ್ಯಾ : ಕವನಾಂ
 ಮ್ಹಳ್ಯಾರ್ ಮತಿಂತ್ಲಿಂ ಸಕ್ತಿವಂತ್ ಭಾವನಾಂ ಸಹಜ್ ಧರಾನ್ ವೊತೊನ್
 ಯೆಂವ್ಚಿಂ — ವಡ್ಸ್‌ವರ್ತ. ಬುದ್ಧಂತಾಂನಿ ಸವೆಂ ಕಲ್ಪನ್ ಮೆಳೊನ್
 ಸತಾಕ್ ಆನಿ ಸಂತೊಸಾಕ್ ಸಾಂಗಾತಾ ಘಾಲ್ಚಿಂ — ಡೊ| ಜೊನ್ನನ್,
 ಕವಿತಾಚೊ ಮುಖ್ಯ ಇರಾದೊ ವಾಚ್ಪಿಲ್ಯಾಕ್ ಸಂತೊಸ್ ದಿಂವ್ಚೆ ಶಿವಾಯ್
 ಸತ್ ವಿವರುಂಚೆಂ ನಹಿಂ. ಕಾವ್ಯೆಂ ಮ್ಹಳ್ಯಾರ್ ಉತ್ತೀಮ್ ಉತ್ರಾಂ
 ಉತ್ತೀಮ್ ಧರಾನ್ ಗುಂತ್ಲೆಂ — ಕೊಲೊರಿಜ್. ಕಲ್ಪನಾಕ್ ಅಭಿವ್ಯಕ್ತಿ
 ದಿಂವ್ಚಿಂ ಉತ್ರಾಂ ಕವನ್ ಜಾತಾ — ಪೆಲ್ಲಿ. ಸತಾ ಭರಿತ್ ಸೊಬಾಯೆಚ್ಯೊ
 ಸಕ್ತಿ ಆನೇಶಾನ್ ಉಚಾರ್ಪಾಕ್ ಕವಿತೆ * ಮ್ಹಣ್ತಾತ್ — ಲೇ ಹಂಟ್.
 ಜೀವನಾಚೊ ವಿಮರ್ಶ, ಆನಂದ್‌ಭರಿತ್ ಆನಿ ಪರಿಪೂರ್ಣ್ ಅಭಿವ್ಯಕ್ತಿ
 ಪ್ರಕಾರ್ ಕಾವ್ಯ ಮ್ಹಣ್ಣೆತ್ — ಮ್ಯಾಥ್ಯಾ ಅರ್ನಾಲ್ಡ್. ಉನ್ನತ್
 ಭಾವನಾಂಕ್ ಉನ್ನತ್ ಕಲ್ಪನಾ ಸಕ್ತಿನ್ ಬಾಂದುನ್ ವ ಮಾಂಡುನ್
 ಹಾಡ್ಲಿಂ ಅರ್ಥಾಭರಿತ್ ಉತ್ರಾಂ — ರಸ್ಕಿನ್.

ಕವಿತಾ ವರ್ಣಿಂಚಾಂತ್ ನಿಮರ್ಶಕಾಂ ಮಧೆಂ ಏಕ್ ಅಭಿಪ್ರಾಯ್ ನಾ ಮ್ಹಳ್ಳಿ, ಸಂಗತ್ ಹಾಂತುಂ ರುಜು ಜಾತಾ. ಪುಣ್ ಏಕ್ ಸಾಹಿತಿಕ್ ಕೃತಿ ಕವಿತಾ ಮ್ಹಣ್ ಉಲೊ ಕರಿಜಾಯ್ ತರ್ ತಿ ವಾಚ್ಪಿಲ್ಯಾಂಕ್ ಸಂತೊಸ್ ಆನಿ ಆನಂದ್ ದಿಂವ್ಚೆ ತಸಲಿ, ಸೊಬಿತ್ ಮಧುರ್ ಭಾವನಾಂ ಸುಂದರ್ ರಿತಿನ್ ಆನಿ ಎಕಾ ಮೆಜ್ಜಾನ್ ಗುಂತ್ಲೆಲಿಂ ಉತ್ರಾಂ ಆಟಾಸ್ಚಿ, ಅರ್ಥಾಭರಿತ್ ಚಿತ್ರಾಂ ಮತಾಂತ್ ಉದ್ವಿಂಚಿ ತಸಲಿ ಜಾಯ್ತಾಯ್ ಮ್ಹಣ್ ಹೆ ಬರೊವ್ಪಿ ಸಾಂಗ್ತಾತ್.

ಕವಿತಾ ರಚ್ಚೊ ಕವಿ ಜನ್ಮಾನ್ಂಚ್ ತೆಂ ದೆಣೆಂ ಘೆವ್ನ್ ಯೆತಾ. ಹಾಕಾ ಪ್ರತಿಭಾ ಮ್ಹಣ್ತಾತ್. ನಸೆಂ ನಸೆಂ ಸಾಂಗ್ಚೆಂ ಪ್ರಜ್ಞೆ ವ ಸಕತ್ ಹೆಂ ದೆಣೆ ಆಟಾಪ್ತಾ. ಹ್ಯಾ ವರ್ವಿಂ ಥೊಡಾಚ್ ಉತ್ರಾಂಚಾ ಚಿತ್ರಾಂನಿ ಗೂಂಡ್ ಆನಿ ವಿಶಾಲ್ ಸಂಸಾರ್ ರಚುಂಕ್ ಕವಿ ಸಕ್ತಾ. ಪ್ರತಿಭೆಚೆಂ ದೆಣೆ ಆಸ್ಲಲ್ಯಾ ಕವಿನ್ ವಾಚ್ಪಾನ್ ಆನಿ ಅಭ್ಯಾಸಾನ್ ತೆಂ ವೃದ್ಧಿ ಕರ್ಚೆತ್.

ಕವಿತಾಚೆ ಪ್ರಾಕಾರ್ ವ ಜಾತಿ ವೆವೆಗ್ಳೊ ಆಸ್ತಾತ್ : ಹಜಾರ್ ಪಂಗ್ತಿಂಚಾ ಊಂಚ್ ಕವನಾಂಕ್ ಎಸಿಕ್ ವ ಮಹಾ ಕಾವ್ಯೆಂ ಮ್ಹಣ್ತಾತ್. ಆತಾಂ ಚಡ್ ಪ್ರಸಾರಾರ್ ಆಸ್ಚಿಂ ಕವನಾಂ ಭಾವಗೀತಾಂ (Lyrics) ಹಿ ಸಂಸಾರಾಂತ್ಲ್ಯಾ ಸರ್ವ್ ಭಾಸಾಂನಿ ಅಧಿಕ್ ಸಂಖ್ಯಾನ್ ಪಳೆಂವ್ಕ್ ಮೆಳ್ತಾತ್. ಹಾಂಚೆ ಶಿವಾಯ್ ವೆವೆಗ್ಳಾ ಮೆಜ್ಜಾಕ್ ಅನುಸಾರ್ ಜಾವ್ನ್ ದೋನ್ ಪಂಗ್ತಿಂಚಿ, ತೀನ್ ಪಂಗ್ತಿಂಚಿ ಆನಿ ಚಾರ್ ವ ಹಾಚೆ ಪ್ರಾಸ್ ಚಡ್ ಪಂಗ್ತಿಂಚಿ ಕವನಾಂ ಆಸ್ತಾತ್.

ಪುಣ್ ಆಯ್ಲೆವಾರ್ಚೆ ಕವಿ ಕವನಾಂತ್ಲ್ಯಾ ಪಂಗ್ತಿಂಕ್, ರಿತಿಕ್ ವ ಮೆಜ್ಜಾಕ್ (ಕವನಾಂಚಾ ಬಾಂದ್ಪಾಕ್) ಚಡ್ ಲಕ್ಷಾ ದೀನಾಂತ್. ಕವನಾಂತ್ಲ್ಯಾ ಭಾವನಾಂಕ್, ಅರ್ಥಾಕ್ ಆನಿ ಸೊಭಾಯೆಕ್ ಆತಾಂ ಚಡ್ ಮಹತ್ವ್ ದಿತಾತ್. ಸಂಸಾರಾಚಾ ಚಡಾವತ್ ಭಾಸಾಂನಿ ಆತಾಂ ವ್ಹಳ್ಳಿಂ ಕವನಾಂ ಆಧುನಿಕ್ ಸಮಸ್ಯೆ ಆನಿ ಮನ್ಶಾಂಚೆ ಸಂಕಷ್ಟ್ ಸಿಂತ್ರಾಂವ್ಕ್ ಅನೀತ್ ಖಂಡನ್ ಕರುಂಕ್, ಜೀವನಾಚೊ ಅರ್ಥ್ ಸೊದುನ್ ಕಾಡುಂಕ್ ಪ್ರಯತ್ನ್ ಕರ್ತಾತ್ಲೆಂ ದಿಸ್ತಾ. ಆದ್ಲೆ ಕವಿ ರಾಯಾಚೆ, ಆನಿ ರಾಣಿಯೆಚೊ

ವೈಭವ್ ಸೊಭಾಯ್ ವ ಗ್ರೇಸ್ತಕಾಯ್ ವರ್ಣಂಚಾಂತ್, ಝುಜಾಚೊ
 ವಿವರ್ ದಿಂವ್ಚಾಂತ್, ಸೃಷ್ಟಿಚಿ ಸೊಭಾಯ್ ಪಿತ್ರಾಂವ್ಚಾಂತ್, ಲೈಂಗಿಕ್
 ವಹಿವಾಪ್ ಆನಿ ಉಚಾಂಬಳಾಯ್ ದಾಖಂವ್ಚಾಂತ್. ಮಗ್ನ್ ಜಾವ್ನ್
 ಆಸಲ್ಲೆ. ಆತಾಂಚೆ ಕವಿ ದುಬ್ಯಾ ದಾಕ್ಲ್ಯಾಂಚೆ ಸಮಸ್ಯೆ ಉತ್ರಾಯ್ತಾತ್,
 ಗ್ರೆಸ್ತಾಂಚಾ ಆನಿ ಬಳಿಷ್ಠಾಂಚಾ ಪಾಯಾಂ ಪಂದಾಕ್ ಪಡೊನ್ ಕಷ್ಟಾ
 ತೆಲ್ಯಾಂಚೆಂ ದೂಖ್, ಅಧಿಕಾರ್ಯಾಂಚೊ ಹುಕಾರ್, ಖೋಮ್ನಾಂನಿ
 ಜಿಯೆತೆಲ್ಯಾಂಚೆಂ ರಡ್ಡೆ, ಅನಿತಿಕ್ ಬಳಗ್ ಜಾಲ್ಲ್ಯಾಂಚೆ ಸಂಕಷ್ಟಾ ಹಾಚೆಂ
 ಚಿತ್ರಾಂ ಸೊಡಂವ್ಚಾ ತೆ ಪೆಚಾಡ್ಚೆಬರಿ ದಿಸ್ತಾ.

ಮಂಗ್ಳುರೀ ಕೊಂಕ್ಣೆಂತ್ ಕವಿತಾಚಿ ಕೃಷಿ ಚಡ್ ಜಾಲ್ಲಿ ದಿಸಾನಾ.
 ಗೊಯಾಂತ್ ಉತ್ತೀಮ್ ಕವಿ ಸಬಾರ್ ಆಸಾತ್ ತರ್ಲೆ ಕನ್ನಡ ಲಿಪಿಂತ್
 ಲಿಖ್ತಾ ಕವಿಂಚೊ ಸಂಯೊ ಎಕಾ ಹಾತಾಚಾ ಬೋಟಾಂನಿ ಮೆಜ್ಜೆತ್ ತಿತ್ಲೊಚ್.
 ಆಧುನಿಕ್ ಕೊಂಕ್ಣೆಂತ್ ಖಂಚಾಯಿ ಲಿಪಿಂತ್ ಎಕ್‌ಬ್ ಎಕ್ ಮಹಾ ಕಾವ್ಯಂ
 ಉದೆಂವ್ಚಾ ನಾ. ಮಹಾ ಕವಿಯೊ ಆಮ್ಚೆ ಮಧೆಂ ನಾಂತ್. ದೇವ್ ನಾಗ್ರಿ
 ಲಿಸಿ ಪಾಪಾರುನ್ ಭಾನ್ ಗಿತಾಂ ಬರಂವ್ಚೆ ಉತ್ತೀಮ್ ಕವಿ ಆಸಾತ್ :
 ಹಾಂಚೆ ಪೈಕಿ ಬಾಕೆಬಾಬ್ ಬೋರ್ಕಾರ್, ರ. ವಿ. ಪಂಡಿತ್, ಮನೋಹರ್
 ಸರ್‌ದೇಸಾಯಿ ಪಯ್ಲಾ ವರ್ಗಾಚೆ ಕವಿ ಮ್ಹಣ್ತಾತ್. ಹಾಣೆಂ ಶೆಂಭರಾಂನಿ
 ಕವಿತಾಂ ರಚ್ಲಾಂತ್ ಆನಿ ಸಬಾರ್ ಪುಸ್ತಕಾ ರುಪಾರ್ ಸಂಗ್ರಹ್ ಕರುನ್
 ಪರ್ಗಟ್ಲಾಂತ್. ಕನ್ನಡ ಲಿಪಿಂತ್ ಬರಂವ್ಚಾ ಆನಿ ಆತಾಂ ಜಿವಂತ್ ಆಸ್ಚಾ
 ಕೊಂಕಣಿ ಲೇಖಕಾಂ ಪೈಕಿ ಕೊಣ್‌ಯೊ ಕವಿ ಇತ್ಲ್ಯೊ ಉಬಾರಾಯಿಕ್
 ಎದೊಳ್ ಚಡೊಂಕ್ ನಾ. ದಿ ಲುವಿಸ್ ಮಸ್ತುರೇಜ್ ಎಕ್ಲೊ ಹ್ಯಾ
 ವರ್ಗಾಂತ್ ದಾಖಲ್ ಜಾಂವ್ನ್ ಯೋಗ್ಯ್ ಜಾಲ್ಲೊ ಮಂಗ್ಳುರೀ ಕವಿ
 ಮ್ಹಣೆತ್ ಮ್ಹಣ್ ದಿಸ್ತಾ. ತಾಚೆಂ ಉತ್ತೀಮ್ ಕವನ್ 'ಆಪ್ರಾಂವ್ಚೆಂ
 ಯಜ್ಞದಾನ್'-ಲ್ವಾನ್ ಎಕ್ ಗೀತಾ-ನಾಟಕ್ (1948) ಕನ್ನಡ ಲಿಪಿಂತ್ಲೆಂ
 ಆನಿ ಮಂಗ್ಳುರೀ ಕೊಂಕ್ಣೆಚೆಂ ಪ್ರಾತಿನಿಧಿಕ್ ಕವನ್ ಮ್ಹಣ್ ಸಾಹಿತ್ಯ
 ಅಕಾಡೆಮಿನ್ ಮಾನ್ಡುನ್ ಘೆತ್ಲಾಂ. ವೆಗಿಂಚ್ ತೆಂ ದೇವ್ ನಾಗ್ರಿ ಲಿಪಿಂತ್
 ಅಕಾಪಮಿಚಾ ತರ್ಫೆನ್ ಫಾಯ್ಸ್ ಜಾತೆಲೆಂ ಮ್ಹಣ್ ಕಳೊನ್ ಯೆತಾ.

ಗೊಂಯ್ಜಾ ಕೊಂಕ್ಣಿಂತ್ ಆದಿ ರೋನಿ ಆನಿ ಆತಾಂ ನಾಗ್ರಿ ಲಿಸಿಂನಿ ಪನ್ನಾಸಾಂ ವಯ್ ಕವಿತೆಚಿ ಸಂಗ್ರಾಹಾಂ ಪುಸ್ತಕಾ ರುಪಾರ್ ಫಾಯ್ಸ್ ಜಾಲಾಂತ್ ತಿ ಸಂತೊಸಾಚಿ ಗಜಾಲ್. ಪೂಣ್ ಮುಂಗ್ಳುರೀ ಕೊಂಕ್ಣಿಂತ್ ಆದ್ಲೆ ಕಂತಿಗಿಚೆ (ಶಿಂಭರ್ ಕಂತಿಗೊ, ಗಿತಾಂ-ಜೆಲೊ ಆನಿ ಹೆರ್) ಆನಿ ಆಯ್ಲೆವಾರ್ ದೆ ಲುವಿ ಬೊತೆಬೊಲೊ ಕಾವ್ಯಾಂ ಸಂಗ್ರಾಹ್, ಫೆಲಿಕ್ಸ್ ಪಾವ್ಲ್ ನೊರೆಇನಾಚೊ, ಕಾಂಯಾಂ ಜೆಲೊ (1953) ಜೆ. ಬಿ. ಮೊರಾಯ್ ಸಾಚೊ 'ನರ್ವಿ ಪ್ಲಕಾಲ್' (1977) ಪ್ರಾನ್ಸಿಸ್ ಸಲ್ವಾಡಾಚೊ 'ಮಘುರ್ ಕಾವ್ಯಾಂ' (1977) ಎಡ್ವರ್ಡ್ ನೊರೋನಾಚೊ 'ಕೀರ್ ತುಂ ಮ್ಹಜೊ' (1979) ಆನಿ ಭಕ್ತಿಕ್ ಗಿತಾಂಚೆ ಥೊಡೆ ಸಂಗ್ರಾಹ್ ಅಶೆಂ ಕವಿತಾಚಿಂ ಒಟ್ಟುಕ್ ಧಾ ಬಾರಾ ಪುಸ್ತಕಾಂ ಮಾತ್ ಉಜ್ವಾಡಾಕ್ ಆಯ್ಲಾಂತ್. ಆದಿಂ ಕೊಂಕ್ಣಿ ದಿವ್ಯಾಂತ್ ಆನಿ ಆತಾಂ ರಾಕ್ಲೊ, ಪಯ್ಲಾರಿ, ಆನಿ ಹೆರ್ ನೆಮಾಳ್ಕಾಂನಿ ಉಜ್ವಾಡ್ ದೆಖ್ಲಿಂ ಸರ್ವ್ ಕವನಾಂ ಒಟ್ಟುಕ್ ಕರುನ್ ಫಾಯ್ಸ್ ಕೆಲ್ಯಾರ್ ಸಾತ್ ಆಟ್ ಪುಸ್ತಕಾಂ ಜಾತಿತ್. ಪೂಣ್ ಹೆಂ ಕಾಮ್ ಕೊಣೆ ಕರ್ಚಿಂ?

ಕನ್ನಡ ಲಿಸಿಂತ್ ಪುಸ್ತಕಾ ರುಪಾರ್ ಫಾಯ್ಸ್ ಜಾಲ್ಲೆಂ ಧಾರ್ಮಿಕ್ (ಪನ್ನಾಸಾಂಕ್ ಮಿಕ್ಲೊನ್ ಸಾಂತಾಂ ಭಕ್ತಾಂಚೊ ಜಿಣಿಯೊಂ) ತಸೆಂ ಲೋಕೀಕ್ ಸಾಹಿತ್ಯ (ತಿನ್ಯಾಂಲಾಗಿಂ ಕಾದಂಬರಿ, ಪಂಚ್ವೀಸಾಂಲಾಗಿಂ ಕಾಣೆಯಾಂ ಪುಸ್ತಕಾಂ) ಲೆಖ್ಲಾರ್ ಕವನಾಂ ರುಪಾಚೆಂ ಸಾಹಿತ್ಯ ಭಾರಿಚ್ ಉಣೆ ಮ್ಹಣಾಜಾಯ್. ಸಾಹಿತ್ಯಾಂತ್ ಪಯ್ಲಿಂ ಆನಿ ಊಂಚ್ಲೆಂ ಸ್ಥಾನ್ ಅಸ್ಲೆಂ ಹೆಂ ಸಾಹಿತ್ಯ್ ಆಮಿ ವಾಡ್ಲೆಲ್ಯಾ ಶಿನಾಯ್ ಕೊಂಕಣಿ ಸಾಹಿತ್ಯಾಚೊ ಭರ್ಮ್ ಆನಿ ವಡ್ಪಣ್ ವಯ್ ಚಡ್ಚೆಂ ನಾಂ.

ಆತಾಂ ಜಿವಂತ್ ಆಸ್ತಾ ಮುಂಗ್ಳುರೀ ಕೊಂಕಣಿ ಕವಿಂ ಪೈಕಿ ಮರಿದಾಸ್ (ಮಾ. ಅಂತೊನ್ ಸೊಜ್) ಆನಿ ಕಾನ್ಸಾದಾಸ್ (ಪ್ರೀ ಲಿಯೊ ಸೊಜ್) ಜೆ. ಬಿ. ಮೊರಾಯಸ್, ಚಾ. ಫ್ರಾ. ದೆಕೊಸ್ತಾ ಆನಿ ಫೆಲಿಕ್ಸ್ ಪಾವ್ಲ್ ನೊರೆಇನ್ ಹೆ ಕೊಂಕ್ಣಿ ಸಮಾಜೆನ್ ಮಾಂಡುನ್ ಘೆತ್ಲೆ ಕವಿ ಮ್ಹಣೆತ್ ಜಾಲಾರ್ ಸಿಜೆಸ್ ತಾಕೊಡೆ, ಎಡ್ವರ್ಡ್ ನೊರೋನ್, ಫ್ರಾದ್ ಪೆಟ್ರಸ್ ಪ್ರಭುದಾಸ್, ಅಂಜ್ರೊಜ್ ಸೊಜ್—ಹಾಂಕಾಂ ಉದೆವ್ನ್ ಯೆತಾತ್ ತಿ ವ ಪುಲೊನ್ ಯೆಂವ್ಚೆ ಕವಿ ಮ್ಹಣ್ ಆಪವೆತ್ ಕೊಣ್ಣಾ.

‘ಶೆತ್ ಭಾಂಗ್ರಾಳೆಂ’ ಸಂಗ್ರಹಾಂತ್ಲಿಂ ಕವಿತಾಂ, ಕವಿತಾಚೆಂ ದೆಣೆ ಆಸ್ಲಲ್ಯಾ ಎಕ್ಲ್ಯಾ ಭುರ್ಗಾಚೆಂ ಸಯ್ಲೆಂ ಮೆಟಾಂ. ಥೊಡ್ಯಾ ಮೆಟಾಂನಿ ಕವಿತಾಚೆಂ ಲಕ್ಷಣಾಂ ಸರ್ಜಳ್ತಾತ್. ಹೆರ್ ಥೊಡ್ಯಾಂನಿ ಕವಿತಾಚೆಂ ಅಂಶ್ ಚಡ್ ದಿಸಾನಾಂ. ಚಲೊಂಕ್ ಶಿಕ್ಪಾ ಬಾಳ್ವಾನ್ ಸಡೊನ್ ಉಟೊನ್ ತರೀ ಚಲೊಂಕ್ ಶಿಕಾಜಾಯ್. ತಸೆಂ ಆಸ್ಚೊ ತರ್ನೊ ಫ್ರಾದ್ ಭಾವ್ ಕವಿ ಬಾಳ್ವಾಚಾ ಮೆಟಾಂನಿ ಕವಿತಾಚಾ ಸಂಸಾರಾಂತ್ ಹಾಂಗಾಸರ್ ಚಲೊಂಕ್ ಪ್ರಯತ್ನ್ ಕರ್ತಾ. ತಾಚಿ ಪಾಬ್ ಫಾಪುನ್ ತಾಕಾ ಸಾರ್ಕಾ ಮೆಟಾಂನಿ ಚಲೊಂಕ್ ಶಿಕೊಂಕ್ ಉತ್ತೇಜನ್ ದಿಸ್ತಾಂ. ಮುಖಾರ್ ಉಡೊನ್ ಧಾಂವ್ಚೆ ಖೆಳ್ಗಾಡಿ ವ ಎಕ್ಲೊ ಉತ್ತೇಮ್ ಆನಿ ವೆಗಾನ್ ಧಾಂವ್ಚೆ ಧಾಂವ್ಚಿ ತೊ ಜಾಂವ್ಚಿ ಪ್ರರೊ. ತಸೆಂ ತಾಣೆ ಜಾಯ್ತಾಯ್ ಮ್ಹಣ್ ಹಾಂವ್ ಆಶೆತಾಂ.

ರಾಕ್ಣೊ ದಪ್ತರ್

ಮಂಘುರ್-575 003.


28-11-1979.

— ಮಾರ್ಕ್ ವಾಲ್ಡರ್, ಎಂ. ಎ.


ರಾಕ್ಣೊಚೊ ಸಂಸಾದಕ್.



WORLD KONKANI LIBRARY



Accn No: 001479



ದೋನ್

ಉತ್ರಾಂ

‘ಶೆತ್ ಭಾಂಗ್ರಾಳಿಂ’ ಪುಸ್ತಕಾ ರೂಪಾರ್ ಮ್ಹಜಿಂ ಕವಿತಾಂ ಉಜ್ವಾಡಾಕ್ ಹಾಡ್ತಾನಾ, ಮ್ಹಾಕಾ ಸುರು ಥಾವ್ನ್ ಉತ್ತೇಜನ್ ದಿಲ್ಲ್ಯಾಂಚೊ ಉಡಾಸ್ ಮ್ಹಾಕಾ ಯೆತಾ. ‘ಪಯ್ಲಾರಿ’ ಆನಿ ‘ರಾಕ್ಲೆಸ್’ ಪತ್ರಾಂನಿಂ ಮ್ಹಜಿಂ ಕವಿತಾಂ ವಾಚುನ್ ಜಾಯ್ತ್ಯಾಂನಿಂ ಹೊಗ್ಗಿಕ್, ಉಲ್ಲಾಸ್ ಆನಿ ತಸೆಂಚ್ ಶೀಕಾಯಿ ಉಚಾರ್ಲಿ. ತಾಂಚಾ ಬರಾ ಮನಾಚೊ ಫಳ್ ಮ್ಹಳ್ಳೆಪರಿಂ ಮ್ಹಜಿಂ ಕವಿತಾಂ ವಾಡೊನ್ ಆಯ್ಲಿಂ. ಮ್ಹಾಕಾ ಗೊಂಯ್ಚ್ಯಾ ದೋಗ್ ಕವಿಂ ಥಾವ್ನ್ ವೊರ್ತೆಂ ಉತ್ತೇಜನ್ ಸುಳ್‌ಲ್ಲೆಂ. ಆನಿ ತೆ ಜಾವ್ನಾಸಾತ್ ಆರ್. ವಿ. ಪಂಡಿತ್ ಆನಿ ಡಾ. ಮನೋಹರ್ ಸರ್ವೆಸಾಯಿ.

ಕಾಪುಟಿನ್ ಫ್ರಾದಿಂನಿ ಮ್ಹಜಾ ಕವಿತೆಂತ್ ಜಾಯ್ತಿ ಉರ್ಭಾ ದಾಕಯಿಲ್ಲಿ. ಮಾ ಫ್ರಾದ್ ಫ್ರಾನ್ಸಿಸ್ ಕ್ಲೇವಿಯರ್, ತಾಣೆಂ ದಿಲ್ಲ್ಯಾ ಧನ್ ಸಹಾಯೆನ್ ಹೊ ಕವಿತಾ-ಸಂಗ್ರಹ್ ಉಜ್ವಾಡಾಕ್ ಹಾಡುಂಕ್ ಹಾಂನ್ ಸಕ್ಲಾಂ.

ಮಾ | ಬಾ | ಮಾರ್ಕ್ ವಾಲ್ಟರ್, ಹಾಣಿಂ ಮ್ಹಜಿಂ ಕವಿತಾಂ
ವಾಚುನ್ ತಪಾಸ್ಲ್ಯಾಂತ್, 'ರಾಕ್ಣೆ' ಪ್ರಕಾಶನಾಖಾಲ್ ಉಜ್ವಾಡಾ
ಯ್ಲಾಂತ್. ಹ್ಯಾ ಕಾಮಾಂತ್ 'ಸಿಜೈಸ್ ತಾಕೊಡೆ' ಹಾಣಿ ತಾಂಕಾಂ
'ಕುಮ್ಕೆಚೊ ಹಾತ್ ದಿಲಾ.

ವಿಶಾಲ್ ಪ್ರಿಂಟರ್ಸ್ ಕಾಸ್ತಿಯಾ, ಹಾಂಗಾಸರ್ ತಿಂ ಛಾಪ್ಲ್ಯಾಂತ್.
ಹಾಂಕಾಂ ಸನೇಸ್ತಾಂಕ್ ಹಾಂನ್ ಋಣಿ ಜಾವ್ನಾಂ.

ಸಂಸಾರಾರ್ ಆರ್ಜೆಕಾಲ್ 35 ಲಾಕ್ ಕೊಂಕ್ಣಿ ಲೋಕ್ ಆಸಾ
ಮ್ಹಣ್ ಅಂದಾಜ್. ದೇಶಾಂತ್ ಆನಿ ವಿದೇಶಾಂತ್ ಕೊಂಕ್ಣಿ ಭಾಷೆಚಾ
ಉದರ್ಗತಿ ಆನಿ ವಾಡಾವಳಿ ಪಾಸೊನ್ ವಾವುರ್ಚ್ಚಾ ಕೊಂಕ್ಣಿ ಭಕ್ತಾಂಕ್
ಆನಿ ಕೊಂಕ್ಣಿ ಪ್ರೇಮಿಂಕ್ ಹಾಂನ್ ಸಮರ್ಪಿತಾಂ ಹೊ ಕವಿತಾ ಜಮೊ—
'ಶೆತ್ ಭಾಂಗ್ರಾಳೆಂ'.

— ಫ್ರಾದ್ ವೈಟಸ್ ಪ್ರಭುದಾಸ್

ತುಮ್ಮಾ ಅಭಿಪ್ರಾಯೆಕ್ ಆನಿ ಸೂಚನಾಂಕ್ ಸ್ವಾಗತ್.

ದಯಾ ಕರುನ್ ಸಕಯ್ಲ್ಯಾ ವಿಳಾಸಾಕ್ ಬರಯಾತ್ :

Rev. Fr. Vitus Prbhudas

St. Ignatius Church

203, Kazi Sayed Street

Bombay - 400 003.

Phone : 322204.

ಶೆತ್ ಭಾಂಗ್ರಾಳೆಂ

ಶೆತ್ ಭಾಂಗ್ರಾಳೆಂ
ಪಿಕ್ ಸೊನಾಚೆಂ
ಲುಂವ್ತಾ ಬೆಳೆಂ
ಚೆಡುಂ ಸೊಭಾಯೆಚೆಂ

ಹಾತಿಂ ಕೊಯ್ತಿ
ಜಮನ್ನ್ ಕಣ್ಣಿ
ಗಾವುನ್ ನಾಚ್ಪಿ
ಶೆತಾ ಸುಂದರಿ

ರೂಪ್ ಕೋಮಲ್
ಅತೀ ಅಲಂಕಾರ್
ಜೀನ್ ವುಡ್ಪುಡಿತ್
ತರೀ ನಾ ಶೃಂಗಾರ್

ತಾಂಬ್ಡೊ ಕುಂಕುಮ್
ನಾರಿ ಹುಶ್ಯಾರ್
ರಂಗ್ ನ್ಹೆಸಾಪ್
ಸದಾಂ ಖುಶಾಲ್

ತೆವ್ಕಿನ್ ವೆತಾಯ್
ಚಾಲು ಚತ್ರಾಯ್
ಗಮನ್ ದಿತಾಯ್
ಕೊಗುಳ್ ದೆಖ್ತಾಯ್

ನಾದ್ ಸುಂದರ್
ಧಾನಿಂ ದಾರಾಳ್
ಗಾಯ್ತಾ ಕೊಗುಳ್

ಪೊಳ್ ಮುಕ್ತಾಳ್

ಲಿವ್ಚಾ ಸುಯ್ಕಾ

ದರ್ವಡ್ ನಾಕಾ

ಶೆತಾತ್ಲಾ ನಾಕಾ

ಸಾಂಡಿನಾಕಾ

ಉಟಾ ವೆಗಿಂ ತುಮಿ ಕೊಂಕಣ್ ಲೋಕಾ

ಉಟಾ ವೆಗಿಂ ತುಮಿ ಕೊಂಕಣ್ ಲೋಕಾ
ಉದೆವ್ನ್ ಆಯ್ಲೊ ದೀಸ್ ತುಮ್ಕಾಂ
ಕಮರ್ ಬಾಂದಾ ಎಕಾಚ್ ಘರಾ
ಕೊಂಕಣ್ ಭಾಸ್ ತುಮ್ಮಿ ಉರ್ಜಿತ್ ಕರಾ

ಆದಿಂ ಫ್ರಾಕಾಂತೆ ಜಲ್ಮಲ್ಲಿ ಭಾಸ್
ಲಿಪೊನ್ ಪಡ್ಲ್ಲಿ ವರ್ಸಾಂ ಹಜಾರ್
ಸಾಂಡುನ್ ಘಾಲ್ಲಿ ಆಪ್ಲ್ಯಾಚ್ ಲೋಕಾನ್
ಕೀಳ್ ದಿಸೊನ್ ಆಪ್ಲಿ ಮಾಯ್ ಭಾಸ್

ಕೊಂಕಣ್ ಪ್ರದೇಶಾಂತೆ ಸ್ವಾತಂತ್ರ್ ರಾಜ್ತಾ
ಉಣೆಪಣ್ ಬೋಗಾನಾಕಾ ತುಜ್ಯಾಚ್ ಘರಾ
ವಿಸ್ಮೊನ್ ಸೊಡ್ ತುಂ ಪುಡ್ತುಗೆಜ್, ಇಂಗ್ಲೆಜ್
ವಾಪರ್ ಆತಾಂಚ್ ಮಾಯ್ ಭಾಸ್ ಕೊಂಕಣಿ

ಲ್ಹಾನ್ ಆನಿ ವ್ಹೆಡ್ ಅಬಲ್ ಬಕ್ಲಂತೆ
ಲಾಗಿಂ ಸರಾ ತುಮಿಂ ಎಕಾಮೆಕಾ
ತಾಕ್ರಿನ್ ತುಮಿ ಕಾಡಾ ಮೆಟ್ರ್ ಮುಖಾರ್
ಕುರೊವ್ ದಿಸರ್ ಕೊಂಕಣ್ ಮಾತೆಕ್

ಕೊಂಕಣ್ ಭಾಸ್ ರಾಷ್ಟ್ರಿಯ್ ಜಾಂವ್ನಿ
ಕಾಮ್ ಆಮ್ಚ್ಯಾ ಮುಖೆಲ್ಯಾಂಚೆಂ ಫಲಾದಿಕ್ ಜಾಂವ್ನಿ
ಕೊಂಕಣ್ ಭಾಷೆಚೊ ಪ್ರಸಾರ್ ಜಾಂವ್ನಿ
ಕೊಂಕಣ್ ಪ್ರಾಂತ್ಯ್ ಜೊಡುನ್ ಘೆಂವ್ನಿ.

ಸಕಾಳಿಂಚಿ ಪಯ್ಲಿ ಘಡಿ

ಪುರಾಂತ ಸುಂದರ್ ಆಕಾಶ್
ಜಾತಾ ಮ್ಹಜಿ ಮತ್ ಪ್ರಕಾಶ್
ರಣಿಚಿಂ ಪಯ್ಲಿಂ ತರ್ನಿ ಕರ್ಣಾಂ
ರಂಗಯ್ತಾ ಸಗ್ಳೊ ಆಕಾಶ್ ವರ್ಣಾಂ

ಸಕಾಳಿಂಚಿ ದೀವ್ ಪೃಥ್ವಿ
ಭೂಮಿನ್ ಆಸಾ ಸಗ್ಳಿ ಸೃಷ್ಟಿ
ಫುಲೊನ್ ಯೆತಾ ಸರ್ವ್ ಆಂಕ್ರಿ
ಸ್ವಾಗತುನ್ ದಿಸಾಚಿ ಪಯ್ಲಿ ಘಡಿ

ವಿಸ್ತಾ ಲೋಕ್ ತಾ ವೆಳಿಂ
ಸರ್‌ಲ್ಲಾ ದಿಸಾಚಿಂ ಉಣಿಂ
ಭರ್ವಾಸಾನ್ ಚಲ್ತಾ ವೆಗ್ಳಿಂ
ನೆಣಾ ಪುರ್ತೊ ದಿಸಾಕ್ ತರಿ

ತಾವ್‌ಲ್ಲೊ ದೀಸ್ ತೊ ಲಿಪ್ಲಾ
ರಾತಿಚಾ ಗೊಪಾಂತ ವಾವ್ಲಾ
ಭರ್ವಾಸಾನ್ ಉಜ್ವಾಡ್ ಹಾಡ್ಲಾ
ಮೆಟಾ ಮುಕಾರ್ ವ್ಹರ್ನ್ ಸೊಡ್ಲಾ

ಹಾಡುನ್ ಕಿತೆಂ ಬರೆಂ ವಾಯ್ಲ್ಯಾ
ಸಕಾಳಿಂ ಕೊಣ್ ಜಾಣಾಂ ಜಾಯ್ಲ್ಯಾ
ಉಲ್ಲಾಸಿನ್ ತರೀ ವ್ಹೆ ಮೊಕ್ ಜಾಯ್ಲ್ಯಾ
ಕೆರ್ನ್ ದಿಸಾಕ್ ಸಗ್ಳಿ ತಯಾರಾಯ್ಲ್ಯಾ

ಸಕಾಳಿಂಚಿ ಆಂಕ್ವಾರ್
ದೇವ್ ತುಕಾ ಫಾವೊ ಕರಿ
ಭೆಟಿವ್ನ್ ತಾಕಾ ತಜಿಂ ದೆಣಿಂ
ಮೆಟಾ ಕಾಡ್ ಸದಾಂ ಮುಖಾರಿಂ

ಕವಿ ಆನಿ ಕವಿತಾಂ

ಲಿಖರೆ ಕವಿ ಕವಿತಾಂ ತುಜಿಂ
ನಾಚಿತ್ ಕೊಣ್
ವಿಚಾರಿನಾಕಾ.

ಸಾಂಗರೆ ಕವಿ ಆಸಾ ತಸೆಂ
ಆಯ್ಕಾತ್ ಕೊಣ್
ಪಳಯ್ನಾಕಾ.

ಪಳೆರೆ ಕವಿ ದಿಸ್ತಾ ತಸೆಂ
ಪೆಲ್ಯಾಚಿ ಭಿರಾಂತ್
ನಾಕಾ ತುಕಾ.

ನಿಹಾಳ್‌ರೆ ಕವಿ ಗುಂಡಾಯೆನ್
ವೊರೊವ್ಣಿ ಹೆರಾಂಚಿ
ನಾಕಾ ತುಕಾ.

ಸೊಭಯ್‌ರೆ ಕವಿ ದಬಾಜಾನ್
ಕೊಣಾಯ್ಚ್ಯಾ ಖೊಡಿ
ಲಾಗಾನಾಂತ್ ತುಕಾ.

ರಂಗಯ್‌ರೆ ಕವಿ ರಂಗ್‌ವಿರಂಗಿ
ರಂಗಾಂನಿ ತುಜಾ
ಸೊಡ್ನ್ ದಿನಾಕಾ.

ಸೊದರೆ ಕವಿ ಸೊಸ್ಣೆ ಕಾಯೆನ್
ಸತಾವಿಣೆಂ
ವಿರಾಮ್ ನಾಕಾ.

ಖಾರೆ ಕವಿ ಪೇಜ್ ನೀಸ್
ಕವಿತಾಂನಿ ತುಕಾ
ಧನ್ ನಾಕಾ.

ಹೊಸಾನ್ನಾ ಉಲ್ಲಾಸ್ ಕ್ರಿಸ್ತಾ !

ಹಾತಿಂ ಫೆವ್ನ್ ತರ್ನಿ ತಾಳಿ
ಸಂಗಿಂ ಯಾ ತಾಚೆ ಮುಖಾರಿ
ಸನ್ಮಾನ್ ಕರ್ಚ್ಯಾಂ ರಾಯಾಬರಿ
ಭೆಟವ್ನ್ ತಾಕಾ ಹರ್ಷಾಂಜಲಿ

ಹೊಸಾನ್ನಾ ಉಲ್ಲಾಸ್ ತುಕಾ
ನಮಾನ್ ಅನಂದ್ ದೆವಾ.

ಹೊಸಾನ್ನಾ ತುಕಾ ಆಮ್ಚ್ಯಾ ರಾಯಾ
ಸರ್ಗಿಂಚಾ ದೆವಾ ಪುತ್ರಾ
ಹೊಗ್ಲಾಪ್ ಆಮ್ಚ್ಯಾ ಕುಂವರಾ
ನಮಾನ್ ದಾವಿದಾಚಾ ಪುತ್ರಾ

ಹೊಸಾನ್ನಾ ಉಲ್ಲಾಸ್ ತುಕಾ
ನಮಾನ್ ಅನಂದ್ ದೆವಾ.

ಅರ್ಪಿತಾಂವ್ ಆಮಿ ತುಕಾ ಸರ್ವ್
ಭೆಟವ್ನ್ ತುಕಾ ಮಾನ್
ಜಾ ತುಂ ಆಮ್ಚೊ ತಾರೊಕ್
ಸೊಡ್ಪೊಣೆಚೊ ಕುಂವರ್

ಹೊಸಾನ್ನಾ ಉಲ್ಲಾಸ್ ತುಕಾ
ನಮಾನ್ ಅನಂದ್ ದೆವಾ.

ಹೊಸಾನ್ನಾ ದೆವಾ ಪುತ್ರಾ

ದಿ ಆಮ್ಕಾಂ ತುಜಿ ಕುರ್ಪಾ
ವರ್ಣಿತಾಂವ್ ತುಕಾ ಸಗ್ಳ್ಯಾನ್
ಉಲ್ಲಾಸುಂಕ್ ತುಜ್ಯಾ ನಾಂವಾನ್

ಹೊಸಾನ್ನಾ ಉಲ್ಲಾಸ್ ತುಕಾ
ನಮಾನ್ ಅನಂದ್ ದೆವಾ.

ತಳ್ಳೆನು

ಉಬಾರ್ ತಳ್ಳೆನು
ದೊಂಗ್ರಾರ್ ಉಂಚ್ಚಾ
ಅಖಂಡ್ ದಿಸ್ತಾ
ಸರ್ನ್ ತಿಳ್ತಾ

ವಾರ್ಯಾಕ್ ಆಶೆತಾ
ಪಾವ್ಲಾಕ್ ನಿಶೆತಾ
ದಯ್ರಾನ್ ಆಸಾ
ವರ್ಸಾನ್ ವರ್ಸಾ

ತಳ್ಳಾಶಿ, ತಳ್ಳಾಶಿ,
ಮುಳಾಂತ್ ಹಾಂವ್
ತುಕಾ ತಿಳ್ತಾಂ
ದಿಸ್ತಾ ಕೋಣ್

ಗೀದ್ ಬಸ್ತಾ
ತಳ್ಳೆನು ಹಾಸ್ತಾ
ವಾರಿಂ ವ್ಹಾಳ್ತಾ
ಮ್ಹಡಲ್ ನಾಚ್ತಾ


ಉಂದಿರ್ ದಾಕ್ಟೊ
ಮುಳಾಂತ್ ಖೊಂಡ್ತಾ
ತಳ್ಳೆನು ದೆಖ್ತಾ
ಪರ್ವಾನಾಸ್ತಾಂ

ದಿವೊರ್ ವೊಯ್ರ್
ಕೊಯ್ತೆನ್ ಚಾಪ್ತಾ
ತಳ್ಳೆನು ಬಾವೊ
ಮುಶೆನ್ ಸೊಸ್ತಾ

ಇರ್ವೊಳ್ ದಾಕ್ಕೊ
ತಕ್ಕೊ ವೊಡ್ಲೊ
ಸುರ್ ಗೋಡ್
ತಳ್ವೊ ನ್ನೊಡ್

ತಕ್ಕೊ, ತಕ್ಕೊ
ಆವ್ವೆ ಗಾಂವ್ವೊ
ವಿದೊನ್ ದೊಂಗೊರ್
ನಾಸ್ತಾಂ ತಕ್ಕೊ

ದು:ಖ್ ಭೊಗ್ತಾಂ
ತಳ್ವೊಕ್ ದೆಖ್ತಾಂ
ಉಂಚ್ ಉಬಾಯ್ತಾ
ಸುಖ್ ದು:ಖ್



ನೆಂಟೊ ಭುರ್ಗೊ ದಯಾ ತಡಿರೆ!

ನೆಂಟ್ಯಾ ಭುರ್ಗೊಕ್ ಸರ್ತಿಂ ಆಪವ್ನ್
ದಿಷ್ಟಿಕ್ ತಾಚಾ ಫೊಟವ್ನ್ ಭುಲವ್ನ್
ಉದ್ವಾ ರಾಶಿನ್ ತಾಕಾ ಪಿಂವ್ನ್
ದಾದೊಸ್ ಕೆಲೊ ಹಾಲವ್ನ್ ಧಲವ್ನ್

ಕೂಡ್ ಆಪ್ಲಿ ವೊಡೆಂ ಜಾಲೆಂ
ಲಾರಾಂ ದಾರಿಂ ಉಪೈತಾನಾ
ಮಾಸ್ಕೆಬರಿ ಉಭ್ಲಿಂ ಸಾವ್ಲಾಂ
ಉದ್ವಾ ರಾಶಿನ್ ದಲಂಪ್ತಾನಾ

ನೆಂಟೊ ಭುರ್ಗೊ ಕಿತೆಂ ಜಾಣಾಂ
ದಂಯೊ ದುಸ್ಮಾನಾಚಿಂ ಕ್ರೂರ್ ಪಣಾಂ
ಝಂಪವ್ನ್ ವೆತಾನಾ ತೊಚ್ ಸಣಾಂ
ಪೈಂಸರ್ ಪಾವ್ಲೊ ಕ್ಷಣಾಂ ಕ್ಷಣಾಂ !

ಉಟ್ಲೆ ಬೋಬ್ ದಯಾ ಶಿಣೆನ್
ದಯಾ ಗಾಜೆಕ್ ಮೌನ್ ಬಸವ್ನ್
ಮಾಣ್ಕುಲ್ಯಾಚಿ ಆವೊಯ್ ಯೆವುನ್
ವಿಳಾಪ್ ಜಾಲೆಂ ಸಾಗೊರಾ ತೆದೆಂ !

ರಾನಾಂ ಹಾಲ್ಲಿಂ ವನಾಂ ರಡ್ಲಿಂ
ಚಂದ್ರ್ ತಾರಾಂ ಸುಸ್ಪುರಾಲಿಂ
ಘರ್ ಭುರ್ಗೊ ಆವೊಯ್ ಜಾಲೊ
ದಯಾ ಲಾರಾನ್ ಸೊಡುನ್ ದಿಲೊ !

దోనో మనాం ఏకో జాల్యాంతో

మృజా మనాకో కీతేం జాలాం
తాహ్లా బిడెరా ధోణ్ ఆతాం
మనాంతో మన్
దోనో వ ఏకో!

మోగా, మోగా,
తుజేం మన్ మృజా మనాంతో
దోనో మనాం ఏకో జాల్యాంతో

మృజేం మన్
తుజేం రాజ్
మృజా మనాకో
తుజేం మన్

మోగాజేం ఫెరా
దోనో మనాం ఏకో జాల్యాంతో
దోనో మనాం ఏకో జాల్యాంతో

ರಡ್ಡೊ ದೇವ್

ಖಡ್ಕಾಂ ಝಳ್ಕಿಂ, ದೋಂಗೊರ್ ಲಾಸ್ಲೆ
ಸೂರ್ಯೊ ಉಜೊ ವೊಂಕ್ಲೊ
ಪುಣ್ ದೆವಾಕ್ ದಿಸ್ಲೆಂ ನಾ
ತಾಕಾ ಥಗ್ ಭಗ್ಲಿ ನಾ

ಥಂಡಿ ಪಡೊನ್ ಹಿಂವ್ ಚಡ್ಲೆಂ
ಮನ್ನಾ ಮನ್ನಾತಿ ಅಂಕುಡ್‌ಲಾಗ್ಲಿಂ
ಪುಣ್ ದೆವಾಕ್ ದಿಸ್ಲೆಂ ನಾ
ತಾಕಾ ಥಂಡಿ ಲಾಗ್ಲಿ ನಾ

ಭುಂಯ್ ಕಾಂಸ್ಲಿ, ಭಾಂದ್ಪಾಂ ಪಡ್ಲಿಂ
ಜನೊನ್ ಪುಟ್ಲಿ, ಝರ್ ಸುಕ್ಲೆ
ಪುಣ್ ದೆವಾಕ್ ದಿಸ್ಲೆಂ ನಾ
ತಾಕಾ ಭಿರಾಂತ್ ಆಯ್ಲಿ ನಾ

ವಸ್ತು ಲಿಪ್ಲೊ, ಮ್ಹಾರ್ಗಾಯಿ ಚಡ್ಲಿ
ಕಾಳ್ಕಾ ಸಾಂತೆಚೆಂ ರಾಜ್ ಜಾಲೆಂ
ಪುಣ್ ದೆವಾಕ್ ದಿಸ್ಲೆಂ ನಾ
ತಾಕಾ ಉಣೆಂ ಪಡ್ಲೆಂ ನಾ

ಧುಕೊಳ್ ಪಡ್ಲೊ, ಭುಕ್ ಚಡ್ಲಿ
ಖಾಲಿ ಪೊಟಾಂನಿ ರಾತ್ ದೆಕ್ಲಿ
ಪುಣ್ ದೆವಾಕ್ ದಿಸ್ಲೆಂ ನಾ
ತಾಕಾ ಭುಕ್ ಲಾಗ್ಲಿ ನಾ

ಹಾಸ್ಲೆಂ ಭುರ್ಗೊ ರಡೊನ್ ಬಸ್ಲೆಂ
ಆಮೆ ಲಾಗಿಂ ಆಸ್ಲಿ ನಾ
ತಡ್ಪಾಂಕ್ ದೆವಾಕ್ ಜಾಂವ್ಕ್ ನಾ
ದೊಳ್ಕಾಂ ತಾಚ್ಯಾ ಮುಖಾಂ ಗಳ್ಕಿಂ!

ಘಡಿಯೆಚಿ ಜಿಣಿ

ಫಲಾಂ ಪಳೆವ್ನ್
ಮನ್ ವ್ಹಜೆಂ
ಜಾಲೆಂ ಪಿಶೆಂ
ಆಜ್ ಫಲೊನ್
ಫಾಲ್ಯಾ ಪಿಸ್ಕುನ್
ವೆಚಿಂ ಫಲಾಂ !

ಪುಣ್ ತಸಿಚ್
ಹಾಸೊನ್ ನಾಚೊನ್
ಯೆತಾ ವೆತಾ
ಜಿಣಿಯೆಚಿ ಘಡಿ
ಝರೊನ್ ಮೊರೊನ್
ಘಡಿಯೆಚಿ ಜಿಣಿ !

ಆಜ್ ಫಲೊನ್
ಫಾಲ್ಯಾ ಪಿಸ್ಕುನ್
ವೆಚಿ ಜಿಣಿ !

ಕೊಂಕ್ಣಿ ಭಾಷಾ ಮಂಡಳಿ ಕರ್ನಾಟಕಾಚಿ ಉಗ್ರಾವ್ಣಿ

ಪಯ್ಲಿ ಜನೇರಿ, 1974

ಖಾಣಾಂ ಜೆನ್ನಾಂ
ಪರ್ಜೊ ಫೆಸ್ತಾಂ
ಗುಮ್ಮಾಂ ಪದಾಂ
ನಾಚ್ ನಾಚ್ಪಾಂ
ಪರತ್ ಆಮ್ಕಾಂ
ಯೆತೊಲಿಂ ಮಾಯೆ !

ಪುಣ್ ತುಕಾ
ಪುಕಾರ್ನ್ ವೆಚೊ
ಗಾಜವ್ನ್ ಭಂವ್ಡೆ
ಪರತ್ ಆಮ್ಕಾಂ
ಕೆದಿಂ ಯೆಂವ್ಚೆನಾ
ದೀಸ್ ಉಗ್ರಾವ್ಣೆಚೊ !

ತುಕಾ ದುಖವ್ನ್
ಖಂತಿನ್ ಬಸವ್ನ್
ಅತ್ಪಿ ಸಾಂಡುನ್
ಕೆಲೊಲೊ ಘಾತ್
ಪರತ್ ತುಕಾ
ಪಳೆಂನ್ ಮಾಯೆ !

ಕೆದಿಂ ಯೆಂವ್ಚೆನಾ
ದೀವ್ನ್ ಉತಾರ್
ಕರ್ತಾ ಖರಾರ್
ತುಜಿ ಸಮಾಜ್
ಭಾಗಿ ದಿಸಾ
ತುಜಾ ಉಗ್ರಾವ್ಣೆಚಾ !

ఆశీర్వాద మూనేస్త
ధ్యానేర్లొ గుణిస్త
కరున్ సదాం
తుజి సేవా
ఁదేండ్రి మృణ్
మోగాళో మాయే !

నాస్తాం భాగ్
ఆమ్నే దీస్
ధీరాన్ కర్మి
ప్రగత్ కాయ్
దబాజో తుజో
తుజా ఁగ్తావ్లేజో !

ఫులాం యేలే
తేర్ణాం వర్ణాం
నాద్-నాద్
ఆమ్నే ఆజ్
ఫులొంవ్ తుకా
కొంక్లే మాయే !

జమండ్రి . సంగిం
బరన్ కవి
శిక్ష్ శాధి
ఁదార్ ధనిక్
వికాసుంక్ తుకా
దిసా ఁగ్తావ్లేజా !

విసర్ లజ్
సాండున్ దుఃఖ్

ಆಸ್ತಾಂ ಧೀರ್
ತುಜೆ ವೀರ್
ಉನ್ನತೆಕ್ ತುಕಾ
ಪಾವೊಂಕ್ ಮಾಯೆ !

ಭೊಂವಾರಿ ಯೆವ್ನ್
ತುಕಾ ವರ್ಣುನ್
ಸ್ಥಿರ್ ಮನಾನ್
ಸದಾಂ ವಾವ್ರುಂಕ್
ಭಾಸಾಯ್ತಾತ್ ಆಜ್
ದಿಸಾ ಉಗ್ತಾವ್ಣೆಚಾ !

ಬೊಂಬಯ್ ಕೊಚ್ಚಿನ್
ಮಂಗ್ಳುರ್ ಗೊಂಯ್
ಲಾಗಿಂ ಸರ್ತಾತ್
ಲಾಲೆವ್ನ್ ಎಕ್ಲೊಟೆ
ಉಬಾರುಂಕ್ ತುಕಾ
ಕ್ಲೊಂಕ್ಲಿ ಮಾಯೆ !

ಸದಾಂ ಚರಣಿಂ
ಆಸಾ ತುಕಾ
ಉಡ್ಪಿ-ಕಾರ್ವಾರ್
ಖುಶಾಲ್ ಪಾವ್
ಮೊಗಾಳ್ ಮಾಯೆ
ದಿಸಾ ಉಗ್ತಾವ್ಣೆಚಾ !

ದಯಾ ಸೂರ್ಯಾ ಮಿಲನ್

ಸೂರ್ಯೋ ಮೋಗಾರ್ ಪಡೆಲಾ
ಮೋಗಾಚಾ ಜಾಳಾಂತ್ ರೆವೊಡ್ಲಾ
ಭಗ್ಲಾಂ ಆಶೆನಿ ಕಡೆಲಾ
ಸಾಗೊರಾ ಗೊಪಾಂತ್ ದೆಂವ್ಲಾ

ದಯೋ ಶಾಂತಿ ಸೂರ್ಯಾಕಾಂತಿ
ಮಿಲನ್ ಸಾಂಜೆ ವೆಳಿಂ
ನಿಳೆಸ್ಲಿ ದಯೋ ದೊವ್ಲೆಸ್ಲಿ ಸೂರ್ಯೋ
ಲಜ್ಜಾತ್ ತಾಂಬ್ಲ್ಯಾ ರಂಗಿಂ !

ಕಾಂತಿ ಭರುನ್ ಶಾಂತಿನ್
ಉಮಾಳ್ತಾ ಸಗ್ಳ್ಯಾ ತೃಪ್ತೆನ್
ಶಾಂತಿ ಫುಲೊನ್ ಕಾಂತಿನ್
ಪಾಚಾರ್ತಾ ಮೋಗಾಕ್ ಭಕ್ತಿನ್

ಸೊನಾರ್ ರಂಗ್ ಲಾರಾರ್
ಭಾಂಗಾರ್ ವರ್ಣ್ ವಾರ್ಯಾರ್
ಸೂರ್ಯೋ ನಾ ತೊ ಥಿರಾರ್
ಭುಲ್ತಾನಾ ದಯೋ ಥಳಾರ್

ದಯಾ ಸೂರ್ಯಾ ಎಕ್ವೊಟಾ
ಸುಕ್ಲೆಂ ವಾರ್ಯಾರ್ ಗಾಯ್ತಾತ್
ಚಂದ್ರ ತಾರಾಂ ಮಿಣ್ಬುನ್
ಜಾಗ್-ಜಾಗಿಂ ಜಾತಾತ್ !

ನಮಾನ್ ದೇವ್ ರವಿ

ಗಾಜಯ್ ಗಗನಾರ್ ಜಗಲ್ಲಣ್ಯಾ
ವ್ವಾಜಯ್ ಡಂಗೂರ್ ಘಡ್ವಡ್ಯಾ
ಉಡ್ವಿ ಮಾರ್ ಚಿತ್ಕಾ-ವಾರ್ಯಾ
ಭುಮಿರ್ ದೇವ್ ಜಲ್ಮಲಾ !

ಖಂಯ್ಸರ್ ಥಾವ್ನ್ ವಿಚಿತ್ರ್
ಉದೆಲಾಂ ಅಂತ್ರಳಿಂ ನೆಕೆತ್ರ್
ಚಿಂತಾ ಚಂದ್ರ್ ಸುಂದರ್ ಶಾಂತ್
ಜನ್ಮಾಲಾ ರಾಯ್ ದೇವ್ ಪ್ರಜ್ವಳ್ !

ಉಜ್ವಾಡ್ ದೇವ್ ಝುಳ್ವಲ್ತಾ
ದಿಸಾನ್ ಕಾಳ್ಜಿ ರಾತ್ ಒದಲ್ತಾ
ಮೊಗಾಳ್ ದೇವ್-ದೂತ್ ಪಾಚಾರ್ತಾ
ದೇವ್ ಯೆಣೆಂ ರಾಯ್ ಸರ್ಗಿಂಚಾ !

ನೀದ್ ದೊಳ್ವಾಂಕ್ ನಾ ಗೊವ್ಪ್ಯಾಂಕ್
ಭರೊನ್ ಉರ್ಭಾ ಸಾದ್ಯಾ ಕಾಳ್ಜಾಂತ್
ಬೆತ್ಲಿಹಮಾಂತ್ ಕೊಣ್ ಜನ್ಮಾಲಾ
ದೇವ್ ಸಂಸಾರಿಂ ಯೆವ್ನ್ ಪಾವ್ಲಾ !

ಕಸಲಿ ಜಾಣ್ವಾಯ್ ಹಿ ತುಮ್ಮಿ
ಸಾಂಡುನ್ ರಾಟಾವಳ್ ರಾಜಾಂಚಿ
ನೆಕೆತ್ರಾ-ರಸ್ತಾನ್ ಸಾಸ್ಪಂಚಿ
ರಾಯ್ ಸೊಧುನ್ ವಾಟ್ ರಾಯಾಚಿ

ವಂದನ್ ರಾಯಾ ರಾಯಾಂ ಸಂಗಿಂ
ಜನ್ಮಾಲ್ಲ್ಯಾ ದೆವಾ ಮರಿಯೆ ಉದರಿಂ
ಚರಣ್ ತುಕಾ ಸಗ್ಳಿ ಸೃಷ್ಟಿ
ವಂದನ್-ನಮಾನ್ ದೇವ್ ರವಿ !

ವೀರ್ ಜವಾನ

ಉಜೊ ರಾವ್, ಜಾಗೊ ರಾವ್, ವೀರ್ ಜವಾನಾ
ಭಾರತಾಚೆ ಘಡಿ ಪ್ರದೇಶಾಂನಿ ರಾತ್ ದಿಸಾಂನಿ
ಘಡಿ ಜಾಂವ್, ಗರ್ಮಿ ಜಾಂವ್, ವೀರ್ ಜವಾನಾ
ತುಜೆರ್ ಪಾತ್ಯೆನ್ನ್ ಲೋಕ್ ಆಸಾ ಲಾಖ್ ಲಾಖಾಂನಿ !

ಸದರ್ ತುಜಿ ಪಿರಾಲ್ ಜಾಂವ್ ಭಾರತ್ ಚಿಂತಾನಾ
ವ್ಹಡ್ಪಣ್ ಆಮ್ಚೆ ಆವೊಯ್ಚೆಂ ಆಸೊಂ ತುಜೆ ಮನಿ
ಚತುರ್ ರಾವ್, ಧಯ್ವಿ ರಾವ್, ಜತ್ನೇರ್ ಆಸ್ತಾನಾ
ಆಮ್ಚೆ ಪಾಸುನ್ ತುಜೊ ತ್ಯಾಗ್ ದಿಸಾಂ ದಿಸಾಂನಿ !

ತುಜಿ ದೀಷ್ಟ್ ಮಸ್ತಾನಾಂಚೆರ್ ಶೂಕ್ಸ್ತ್ ಬಸೊಂದಿ
ತಾಂಚಿ ಭುಲ್ ಯಾ ಮರ್ಜಿ ತುಜೆರ್ ಚುಕೊಂದಿ
ಆಮ್ಚೊ ಮೋಗ್, ಸದಾಂ ತುಕಾ, ವೀರ್ ಜವಾನಾ
ದಿತಾನಾ ರಗಾತೆ ಆಮ್ಚೆ ಪಾಸೊನ್ ಥೆಂಭ್ಯಾ ಥೆಂಭ್ಯಾಂನಿ !

ಶರಣ್ ಆಮಿಂ, ಕೆದಿಂ ಜಾಂವ್ಚೆನಾಂವ್ ವೀರ್ ಜವಾನಾ
ಮಾಯ್ ಗಾಂವ್ಚ್ಯಾ ಮೊಗಾನ್ ತುಂ ಗಡಿರ್ ಆಸ್ತಾನಾ
ತುಜೊ ಉಡಾಸ್ ಮೊಗಾನ್ ಕಾಡ್ತಾತ್ ತುಜಿಂ ಜವಾನಾ
ಮಯ್ ಉಬಾರ್, ಆಮ್ಚೊ ಬಾವೊ, ವೀರ್ ಜವಾನಾ.

ವಾಜ್ಞಿ ಘಾಂಟ್ ! ಸುಟ್ಟ ಸಾಂತ್ !!

ವಾಜ್ಞಿ ಘಾಂಟ್ ಸುಟ್ಟ ಸಾಂತ್
ಉಸ್ತುನ್ ಮಸ್ತುನ್ ಫುಡ್ಲಿ ವಾಟ್
ಚಿಡಾವ್ನ್ ಕಿಡಾವ್ನ್ ಜಾತ್ ಕಾತ್
ಸುಡ್ಪುಡಿ ಉದೆಲಿ ಭುರ್ಗ್ಯಾಂ ರಾಸ್

ಝುಡ್ಲಿಂ ತೊರಾಂ ಉಬ್ಲಿಂ ಪೆರಾಂ
ಪಡ್ಲೊ ಘಾತೊರ್ ಪುಟ್ಟೊ ನಳೊ
ಅರ್ನಾಲೊ ಸುಣ್ಯಾಚೊ ಭಿರಾಂಕುಲ್ ಘಾಸ್
ಚುಕವ್ನ್ ದಾಂವ್ತಾಂ ಶಿಂತ್ರಾಂ ಪಾಸ್

ವಾಜ್ಞಿ ಘಾಂಟ್ ತುಟ್ಟೊ ಕಾಟ್
ಶಾಲಾಂ ಭುರ್ಗ್ಯಾಂಚೊ ಜಮೊ ದಾಟ್
ದಣ್ಣಾಲ್ಲ್ಯಾ ಕುಡಿ ಮನಾಂಕ್ ವಿರಾಮ್ ಈಪ್
ದಿತಾ ಶಾಲಾಂಚಿ ಬಾವ್ಲಿ ಘಾಂಟ್

ಉಚಾಂಬಳಾಯ್ ಗಾಂವಾರ್ ನಾ ಸುಲೆಗ್
ಉಟಯ್ಲಿ ಬೊಬಾಯ್ ಮಾತಾರ್ಯಾ
“ಆತಾಂಚಿರೇ ಪಿಳ್ಳೆ ! ಮಜ್ಯಾ ದೆವಾ,
ಸಂವ್ಲೆ ದೀಸ್, ಆಮ್ಚೆ ಕಾಬಾರ್.”

ತುಂ ಮ್ಹಜೊ ದೇವ್ ತರ್

ತುಂ ಮ್ಹಜೊ ದೇವ್ ತರ್
ತುಂ ಮ್ಹಜೊ ಗೊವ್ಳಿ ತರ್
ತುಜಿ ದೀವ್ನ್ ಮ್ಹಾಕಾ ಮ್ಹಜೊ
ಮ್ಹಜೆ ದೊಳೆ ನಾಕಾತ್ ಮ್ಹಾಕಾ
ತುಜೆ ಥಾವ್ನ್ ಪಯ್ಸ್ ಮ್ಹಾಕಾ
ಪಾಯ್ತಾತ್ ತರ್, ಪಾಯ್ತಾತ್ ತರ್

ತುಂ ಮ್ಹಜೊ ದೇವ್ ತರ್

ತುಂ ಮ್ಹಜೊ ಗೊವ್ಳಿ ತರ್
ಅಸೊಂ ಮ್ಹಾಕಾ ತುಜೆಂ ಜ್ಞಾನ್
ನಾಕಾ ಮ್ಹಾಕಾ ಮ್ಹಜೆಂ ಮನ್
ತುಜೆ ಥಾವ್ನ್ ಪಯ್ಸ್ ಮ್ಹಾಕಾ
ಪಾಯ್ತಾತ್ ತರ್, ಪಾಯ್ತಾತ್ ತರ್

ತುಂ ಮ್ಹಜೊ ದೇವ್ ತರ್

ತುಂ ಮ್ಹಜೊ ಗೊವ್ಳಿ ತರ್
ತುಜಿ ಚಮ್ಕಣಿ ಮ್ಹಜಿ ಜಾಂವ್
ಪಿಸರ್ಲೊಂ ಹಾಂವ್ ಮ್ಹಜೆ ಪಾಂಸಾ
ತುಜೆ ಥಾವ್ನ್ ಪಯ್ಸ್ ಮ್ಹಾಕಾ
ಪಾಯ್ತಾತ್ ತರ್, ಪಾಯ್ತಾತ್ ತರ್

ತುಂ ಮ್ಹಜೊ ದೇವ್ ತರ್

ತುಂ ಮ್ಹಜೊ ಗೊವ್ಳಿ ತರ್
ತುಜೆಂ ಉತಾರ್ ಮ್ಹಜೆ ಜಿಬೆರ್
ನಾಚೊಂ ಸದಾಂ ತಿಚೆ ತುಜ್ಯೆರ್
ಮ್ಹಜಿ ಜೀಬ್ ಮೊನಿ ಜಾಂವ್
ಉತ್ರಾಂ ತುಜೆಂ ನಾಂ ತರ್, ನಾಂ ತರ್

ತುಂ ಮ್ಹಜೊ ದೇವ್ ತರ್
 ತುಂ ಮ್ಹಜೊ ಗೊವ್ಳಿ ತರ್
 ತುಜೊ ವಾವ್ನ್ ಮ್ಹಜ್ಗೆ ಹಾತಿಂ
 ಸದಾಂ ಘೊಳುಂಕ್ ದೀಸ್ ರಾತಿಂ
 ಮ್ಹಜೆಂ ಬಳ್ ಶೂನ್ಯ್ ಜಾಂವ್
 ತುಜೆ ಬಗಾರ್ ನಾಂ ತರ್, ನಾಂ ತರ್

ತುಂ ಮ್ಹಜೊ ದೇವ್ ತರ್
 ತುಂ ಮ್ಹಜೊ ಗೊವ್ಳಿ ತರ್
 ಮ್ಹಜೆಂ ಕಾಳಿಜ್ ಆಗ್ಚೆಂ ಜಾಂವ್
 ಜಳಂವ್ಕ್ ತುಜಾ ಮೊಗಾನ್
 ಕಾಳಿಜ್ ಮ್ಹಜೆಂ ರಿತಿಂ ಜಾಂವ್
 ತುಕಾ ಮೊಗಾಕ್ ಇನ್ಸಾರ್ ತರ್, ಇನ್ಸಾರ್ ತರ್

ಭಿಕಾರಿ

ದಾರ್ನಾ ಫುಡಾರ್ನಾ
ಸಗ್ಗ್ಯಾನ್ ತಾಕಾ ಕಾಳೋಕ್
ಸ್ಥಾನ್‌ನಾ ಮಾನ್‌ನಾ
ಮಾಗ್ತಾ ನಾಸ್ತಾಂ ವೈಳೋಕ್

ಚಿಂದಿ ವಸ್ತುರ್ ತಾಚೆಂ
ನಿರ್ಮಳ್ ಸದಾಂ ನಾಸ್ಲೆಂ
ರಡೋನ್ ಸಗ್ಗ್ಯಾನ್ ವೆಚೆಂ
ಕಾರ್ಯೆಂ ನಾಕಾ ತಸ್ಲೆಂ

ದೀಸ್‌ನಾ ರಾತ್‌ನಾ
ಕೆನ್ನಾಯಿ ದಿಸ್ತಾ ಪಳೆಂವ್ಕ್
ಖುಶಾಲ್‌ನಾ ದಾಧೊಸ್‌ನಾ
ಕೋಣ್ ತಾಕಾ ಪಾಲಕ್

ಗರಿಬ್ ತೊಂಡ್ ತಾಚೆಂ
ವ್ಹಡ್ವಿಕಾಯ್ ನಾಸ್ಲೆಂ
ರಿತೆಂ ಹಾಚೆಂ ಪೊನ್ನೆಂ
ಭಾಂಗಾರ್ ರುಪೆಂ ನಾಸ್ಲೆಂ

ಮನ್‌ನಾ ದೆಣೆಂನಾ
ಕಾಮ್ ತಾಕಾ ಕರುಂಕ್
ಧನ್‌ನಾ ಗಿನ್ಯಾನ್‌ನಾ
ಫುಡಾರ್ ಹಾತಿಂ ಧರುಂಕ್

ಭಿಕಾರ್ಯಾಕ್ ಆಮಿ ದೆಖ್ಚೆಂ
ಮನ್ ಮೊವ್ ಕರ್ಚೆಂ
ಧರ್ಮ್ ಹಾತಿಂ ಘಂವ್ಚೆಂ
ದಾನ್ ತಾಕಾ ದಿಂವ್ಚೆಂ

ಹಾಂವ್ ಆನಿ ತುಂ

ತುಜೆಂ ರುಪ್ಣೆಂ ದೆಖ್ಚಾ ಪಾಸುನ್
ಸಾತ್ ವರ್ಯೊ ಉಪ್ಯವ್ನ್ ಪಾವ್ಲಾಂಗೊ
ತುಜೆ ಬಗ್ಲೆಕ್ ಬಸ್ಚೆ ಪಾಸುನ್
ಸರ್ವ್ ಸಾಂಡುಂಕ್ ಸಕ್ಲಾಂಗೊ
ತುಕಾ ಗ್ರೇಸ್ತ್ ಕರ್ಚೆ ಪಾಸುನ್
ದಿವ್ಲೆಂ ಹಾಡುನ್ ಆಯ್ಲಾಂಗೊ
ತುವೆಂ ಖುಶಿ ಜಾಂವ್ಚೆ ಪಾಸುನ್
ತುಜೊಚ್ ಜಾಂವ್ಚಿ ಚಿಂತಲ್ಗಾಂಗೊ.

ಆಣ್ವಾಂಚಾ ಪುಣಿಸಿ ಭೊಂಪುನ್
ಕಾಣಿಯೊ ಆಮಿ ಸಾಂಗ್ಲಾಂಗೊ
ಬೆಣ್ವಾಂಚಾ ಪಾಡಿಸಿಂ ಲೆಪುನ್
ಪೆಂಗಾತ್ ಧರುನ್ ರಾವ್ಲಾಂಗೊ
ಚಾರ್ವಾಡಿಚ್ಯಾ ರಾನಾಂನಿ ಘುಂಪುನ್
ಪಯ್ಸ್ ಆಮಿ ಪಾವ್ಲಾಂಗೊ.

ಓಮಾಚಾ ರಾಶಿಂಚೆರ್ ಚಡೊನ್
ಉಮಾಳಾಂನಿ ಆಮಿ ಭೊಂವ್ಲಾಂಗೊ
ಸುಕಲ್ಯಾಚಿಂ ಪಾಕಾಂ ಘೆವುನ್
ಗಗನಾರ್ ಆಮಿ ಉಪ್ವಾಂಗೊ
ತಾರಾಂಚಿ ಮಾಂಡಾಪುಣ್ ಪಳೆವ್ನ್
ವಿಜ್ರಿತ್ ಆಮಿ ಜಾವ್ಲಾಂಗೊ

ಸಾಂಗಾಂತ್ ಆಮ್ಚೊ ವಾಡೊವ್ನ್ ಆಮಿ
ಖುಶಾಲ್ ದಾಘಾಸ್ ಹಾಸ್ಟಾಂಗೊ
ಭುಮಿ ವೈಕುಂಠ್ ಸೊದುನ್ ಕಾಡುನ್
ಥಂಯ್ಸ್ ಆಮಿ ರಾವ್ಲಾಂಗೊ.

ಪ್ರೇರಣ್: ಜೆ. ಬಿ. ಮೊರಾಯಸ್

ಪಳೆ: 'ರುಪ್ಣೆಂ ತುಜೆಂ' ಮುಖಾರ್ಸಿಲಾಂ

'ನವೀ ವ್ಹೆಕಾಲ್' 1977

ಮನ್ ಮ್ವಜಿಂ ತುಜೆ ಥಂಯ್ ವೊಂದಾಲಾಂ!

ಮನ್ ಮ್ವಜಿಂ ತುಜೆ ಥಂಯ್ ವೊಂದಾಲಾಂ
ರಾತ್ ಫಾಲಿನ್ ದಿಸಾಕ್ ಆಶೆಲ್ಲೆಸರಿಂ
ಪಾಚ್ಯಾ ತಣಾಕ್ ದೇವ್ ವೆಂಗೆಲ್ಲೆಸರಿಂ
ಪುಲಾಂ ಭೊಂಪ್ತಿ ಪಿಸೊಳೆಂ ಗುಂವುಲ್ಲೆಸರಿಂ, ಅಸೆಂಯಿ
ಮನ್ ಮ್ವಜಿಂ ತುಜೆ ಥಂಯ್ ವೊಂದಾಲಾಂ

ಮನ್ ಮ್ವಜಿಂ ತುಜೆ ಥಂಯ್ ವೊಂದಾಲಾಂ
ಮೊಂಗ್ರಾ ಶಿಖರಾಂನಿ ಮೊಳ್ಳಾಕ್ ಆಶೆಲ್ಲೆಸರಿಂ
ಸೂರ್ಯಾ ಕರ್ಣಾಂನಿ ಉದ್ವಾಕ್ ತಾನೆಲ್ಲೆಸರಿಂ
ವಾರ್ಯಾ ರಾಶಿಂನಿ ಮೊಡಾಂಕ್ ಲಬ್ವಾಲ್ಲೆಸರಿಂ, ಅಸೆಂಯಿ
ಮನ್ ಮ್ವಜಿಂ ತುಜೆ ಥಂಯ್ ವೊಂದಾಲಾಂ

ಮನ್ ಮ್ವಜಿಂ ತುಜೆ ಥಂಯ್ ವೊಂದಾಲಾಂ
ರಾತಿಂ ಪಾಟ್ಲಾನ್ ದೀಸ್ ಆಯಿಲ್ಲೆಸರಿಂ
ಜಗ್ಲಾಣ್ಯಾ ಪಾಟ್ಲಾನ್ ಘೊಡ್ಲೊಡ್ಲೊ ಧಾವುಲ್ಲೆಸರಿಂ
ಉದ್ವಾ ವ್ಹಾಲ್ಯಾನ್ ಸಾಗೊರಾಕ್ ಭುಲುಲ್ಲೆಸರಿಂ, ಅಸೆಂಯಿ
ಮನ್ ಮ್ವಜಿಂ ತುಜೆ ಥಂಯ್ ವೊಂದಾಲಾಂ

ಮನ್ ಮ್ವಜಿಂ ತುಜೆ ಥಂಯ್ ವೊಂದಾಲಾಂ
ದರ್ಯಾ, ನಾವಿಕ್ ಸುಕ್ರಾಕ್ ಆಶೆಲ್ಲೆಸರಿಂ
ಚಲ್ಯಾಚಾ ಮೊಗಾಕ್ ಚಲಿ ಲಾಸ್ಲೆಸರಿಂ
ಸಾಗೊರಾನ್ ಅಂತ್ರಾಳಾಕ್ ವೆಂಗೆಲ್ಲೆಸರಿಂ, ಅಸೆಂಯಿ
ಮನ್ ಮ್ವಜಿಂ ದೆವಾ, ತುಜೆ ಥಂಯ್ ವೊಂದಾಲಾಂ

ತುಂಚ್ ಮ್ಹಜೆಂ

ತುಜೆಂ ರೂಪ್ ಚಿಂತಾನಾ
ಮನಾಂತ್ ಮನ್ ನಿಯಾಲ್ತಾನಾ
ಸವ್ವಾಧಿಕ್ ಭಗ್ಣಾಂ ಭಗ್ತಾನಾ
ತುಂಚ್ ಮ್ಹಜೆಂ ಮೊಗಾಳಾ

ದೊಳ್ಯಾಂಕ್ ದೊಳೆ ಲಾಯ್ತಾನಾ
ವೊಂಟಾರ್ ವೊಂಟ್ ರೊಂಬ್ತಾನಾ
ಕಾಳ್ಜಾಕ್ ಕಾಳಿಜ್ ತೆಂಕ್ತಾನಾ
ತುಂಚ್ ಮ್ಹಜೆಂ ಮೊಗಾಳಾ

ಮಧುರ್ ನಾದ್ ಆಯ್ತಾನಾ
ಸ್ಪರ್ಶ್ ಜೀವ್-ಜಿವಿತ್ ಭಗ್ತಾನಾ
ಉತ್ರಾಕ್ ಉತಾರ್ ಭೆಟ್ತಾನಾ
ತುಂಚ್ ಮ್ಹಜೆಂ ಮೊಗಾಳಾ

ಗ್ರೇಸ್ತ್ ಕಾಯ್ ತುಂ ಆಸ್ತಾನಾ
ಹಾಂವ್ ಸಗ್ಳೊಚ್ ಭುಲ್ತಾನಾ
ಗರಿಬ್ ಹಾಂವ್ ಜಾಂವ್ಚೆನಾ
ತುಂಚ್ ಮ್ಹಜೆಂ ಮೊಗಾಳಾ

ತುಜೆ ಸರ್ಶಿಂ ಆಸ್ತಾನಾ
ದುಸ್ಮಾನ್ ಲಾಗಿಂ ಸರೊಚ್ತಾನಾ
ಅಕಾಂತಾಕ್ ಮಿಡಾರ್ ದಿಸ್ಚೆಂನಾ
ತುಂಚ್ ಮ್ಹಜೆಂ ಮೊಗಾಳಾ

ಮಧುರ್ ತುಂ ದೆಕ್ತಾನಾ
ಸಂಸಾರ್ ಹಾಂವ್ ವಿಸರ್ತಾನಾ
ತುಜೊಚ್ ಸಗ್ಳೊ ಜಾತಾನಾ
ತುಂಚ್ ಮ್ಹಜೆಂ ಮೊಗಾಳಾ

ಧಾಂವ್ವಿ

ಧಾಂವ್, ಧಾಂವ್, ಧಾಂವ್ತಾಂ ಧಾಂವ್
ಜೀನ್ ಹಾತಿಂ ದುನ್ ಧಾಂವ್
ಖ್ಯಾಸ್ ಬಾಂವ್ತಾನ್ ಬಾಂವ್ತಾನ್ ಧಾಂವ್
ಜಿಕ್ತಾ ಮ್ಹಣಾಸರ್, ಧಾಂವ್, ಧಾಂವ್, ಧಾಂವ್.

ತುಜಿ ಜೀಕ್, ಅಂತೆ, ಜಾನ್ ಧಾಂವ್
ಧಾಂವ್ತಾನಾ ಧಾಂವ್, ಧಾಂವ್ತ್ಯಾ ಸಾಸೊನ್
ತುಜಿ ಬರಾಬರ್, ಧಾಂವ್ತಾನ್ ಬರಾಬರ್
ಧಾಂವ್ತಾನ್ ಧಾಂವ್, ಧಾಂವ್ತಾನ್ ಧಾಂವ್

ಜಿಣಿಬರ್ ಅಸ್ತಲಿಂ, ತುಕಾ ಧಾಂವ್ತಾಕ್
ಜಿಣಿಯೆಚಿ ಅಂತೆ, ಯೆತೆಲಿ ಧಾಂವ್ತಾನ್
ಬರಾಬರ್ ಧಾಂವ್, ಜಿಣೊನ್ ಧಾಂವ್
ಧಾಂವ್, ಧಾಂವ್, ಧಾಂವ್ತಾನ್ ಧಾಂವ್

ಮಮ,

ಜಾತ್ ಆನಿ ಭೇದ್

ತುಜಾ ಆನಿ ಮ್ಹಜಾ ಜಿಬ್ಬೆರ್
ವ್ಹಾಳ್ತಾ ನಾಂವ್ ತಾಚೆಂ
ತಾಳ್ಕಾರ್ ಮ್ಹಜಾ ತಾಳ್ಕಾರ್ ತುಜಾ
ಗಾಯಾನ್ ಆವಾಜ್ತಾ ತಾಚೆಂ.

ಗಾಯಾನ್ ಆಮ್ಚೆಂ ಮೊಗಾಚೆಂ
ಆಕರ್ಷಿತಾ ಮನ್ ಸೆಲ್ಯಾಚೆಂ
ನಾಂವ್ ಆಮ್ಚಾ ದೆವಾಚೆಂ
ಪ್ರೀತ್ ಪ್ರೇಮಾನ್ ಭರ್ಲೆಂ.

ತರ್ ಭಾವಾ, ಆಯ್ಕ್ ಮ್ಹಾಕಾ,
ಮ್ಹಜಾ ಜಿಬ್ಬೆರ್, ತುಜಾ ತಾಳ್ಕಾರ್
ನಾಂವ್ ಆವಾಜ್ತಾ ಎಕಾ ದೆವಾಚೆಂ
ಫರಕ್ ಕೆತ್ಯಾಕ್ ಆಮ್ಚೆ ಮಥೆಂ?



ಗುಡ್ಡುಲೆ

ಘೋರ್ಗಿಂ ಕಿತ್ತಿಂ ಹ್ಯಾ ಗುಡ್ಡುಲಾಂನಿ
ಕಿತ್ತಿಂ ಸುಡ್ಡುಡಿಂ ತಿಂ ದಿಸ್ತಾತ್
ವ್ಹಡ್ಪುಡೀತ್ ತಿಂ ದಿಸ್ತಾತ್ ತರೀ
ಜೆವ್ಣ್ಯಾಂತ್ ಕಿತೆಂ ವಿಚಾರಿನಾಕಾ.

ವಾಟಿ ನೊಟಿ ಅವಯ್ ತಾಂಚಿ
ಪುರಾಸಣ್ ಬಿಲ್ಕುಲ್ ನಾ ತಿಕಾ
ಘೋರ್ಗಿಂ ಕಿತ್ತಿಂಯ್ ಆಸೊಂ ತರೀ
ಮಾಗಾಂತ್ ಉಣಿಸಣ್ ನಾ ತಿಕಾ.

ಬಸುಂಕ್ ಖೈಂಸರ್ ನಿದೊಂಕ್ ಖೈಂಸರ್
ಆಸಾತ್ ಕಿತೆಂ ಹ್ಯಾ ಗುಡ್ಡುಲಾಂನಿ
ಗರಜ್ ಕಿತೆಂಯ್ ಆಸೊಂ ತರಿಂ
ದಾಘೊಸಿ ಸದಾಂಚ್ ಗುಡ್ಡುಲಾಂನಿ.

ಪಾವ್ನ್ ಅಯ್ಜ್ಯಾರ್ ಸ್ವಾಗತ್ ಉದ್ವಾಕ್
ವ್ಹಾಳೊನ್ ಗೆಲ್ಯಾರ್ ಭಿರಾಂತ್ ಕಿತ್ಯಾಕ್
ಫಾಲಾಂಚೊ ಹುಸ್ಕೊ ಹೆರಾಂಕ್ ತರೀ
ಸದಾಂಚ್ ತೃಪ್ತಿ ಗುಡ್ಡುಲಾಂನಿ.

ಸಂಸತ್ತಾ ಫನ್, ಉಂಚ್ಲೆಂ ಸ್ಥಾನೆ
ವೃರ್ತಂ ಶಿಕಾಪ್ ಆನಿ ಮಾನ್
ಫಾವೊ ಆಸ್ತಾ ಹೆರಾಂಕ್ ತರೀ
ಲ್ಹೆನ್ನಿಕಾಂಪೆನ್ ಸದಾಂಚ್ ಸುವಿ ಗುಡ್ಡುಲಾಂನಿ

ಮರಣ್ ದೆಖುಂಕ್ ನಾ ತುಜೆಂ ಪುರ್ವಿಲ್ಯಾ ಆತ್ಮ್ಯಾ
ಉಚಾಂಬಳಾಯ್ ತುಜಿ ತವಳ್-ತವಳ್ ಸಗ್ಳ್ಯಾನ್
ಪೃಥ್ವಿ ಘುಂಪೊನ್ ಪಾವ್ಲೊಯ್ ಆತಾಂ ಆಮ್ಚ್ಯಾ ಗಾಂವಾಂ
ಗ್ರಾಸುಂಕ್ ವನಾಂ, ರಾನಾಂ, ದೇಶ್ ಶೆರಾಂ ತುಜಾ ದಾಪ್ಲಾಂ

ರಚ್ಚೆಚಾ ಸುರ್ವಿಂ ಸರ್ವ್ ವೆಳಾಕಾಳಾ ಆರಂಭಿ
ವೆಗ್ಳಾಚಾರ್ ದವರ್ಲೆಲಿ ಜಲ್ ಜಮೊನ್ ರಚ್ಲಾರಾಂನಿ
ದೇವ್ ಜಾಣಾಂತ್ ತುಜಿಂ ಮುಳಾಂ ಪ್ರಾರಂಭಿ
ನಜೊ ಬಿಲ್ಕುಲ್ ಉತ್ರೊಂಕ್ ತುಜೆಂ ತುಜ್ಯಾ ತಡಿ!

ಬಾಂಧುನ್ ಧರುಂಕ್ ತುಜಿ ಸಕತ್ ಕೊಣಾವರ್ವಿಂ?
ಜಾಯ್ತಾ ಕೊಣಾಕ್ ಮಿರ್ಪೊಂಕ್ ಸದಾಂ ತುಜಿ ಪದ್ವಿ?
ಹಂಕಾರಿ ಬಳ್! ನಿಷ್ಟುರ್ ರಾಗ್ ತುಜೆ ದ್ವಾರಿಂ
ಪುರಾಣಿ ರಾಕ್ಲೊಸ್ ನವ್ಯಾನ್ ಪಾವ್ಲೊ ಆಮ್ಚ್ಯಾ ಗಾಂವಾಂನಿ

ಉವ್ಚಾ ಯೆಣೆಂ ಪಳೆವ್ನ್ ಜಾಲೊ ಜಾಗೊ ಕುದ್ರೆಮುಖ್
ದಿಂವ್ಚೊ ಮ್ಹಣ್ ಸ್ವಾಗತ್ ನಹಿಂ ಕೆದಿಂಚ್ ಉಂಚ್ಲ್ಯಾ ರಾಜ್ವಾಟಿಂ
ಮುಬಾಳ್ಚೊ, ಕಾಳೊ, ಕ್ರೋಧಾನ್ ಸಗ್ಳೊ ಗಡಾಯ್ ಘಾತೊರ್
ನಾ ರೀಗ್ ಉದ್ವಾ ರಾಜಾಕ್ ಆಸ್ತಾಂ ತೊ ರಾಕ್ಲೊಲ್

ಫಾಲ್ಕಾ ಗುಂಡಿಯಾಂನಿ ಉಟ್ಲೆ ಕುಲ್ಕುಲ್ಯಾ ಧರ್ಧಾರಾನ್ಲಿ
ಮೂಯಾಂ ರಾಜಾಂನಿ ಸಾಗ್ಗಿಲಿಂ ತಾಂತಿಯಾಂ ವಯ್ರ್ ದೊಂಗ್ರಾಂನಿ
ಗಗನಾರ್ ಕಾಳೊಕ್ ಮಾಂಡ್ಲೊ ಮೊಡಾಂನಿ ಹಿಕ್ಮತ್ಯಾಂನಿ
ಜಲ್ ಜಮೊನ್ ಝುಜ್ ಸಾಂಗ್ಲೆಂ ಜಗ್ಲಾಣಾ ಘಡ್ಪಡಾಂನಿ

ಅಸ್ತಮಿ ಕೆನರಾಂತ್ ಜಾಲೆ ವಾಂದೆ ಮನ್ಶಾ ಮನ್ಶಾತಿಂಚೆ
ರಾಗಾಚೊ ಭುತ್ ಜಾಲ್ಯೊ ನಂದೊಂ ಹಗ್ಳಾ ಜಿದ್ವಾಂಚ್ಯೊ
ಸಂಗಿ ಮೆಳ್ಳೊ ಗರ್ಜೊನ್ ಗಾಜ್ ಅರ್ಬಿ ದರ್ಯೊ
ಚಡ್ಲೆಂ ಉದಾಕ್ ಗಾಂವಾನ್ ಗಾಂವ್ ಜಿಕ್ಲೊನ್ ರಾಜಾಂ ರಾಜ್!

ಉಸ್ರೊಳ್ಳೆ ನಾಸ್ತಾಂ ವತ್ತೊ ಮಲ್ತಾ-ಪಾವ್ನ್ ಶಿರಾಂಧಾರಿಂನಿ
 ಉಸ್ರೊಡೊನ್ ತಳೊಳೊನ್, ನಿಮಿವ್ನ್ ಥಕ್ಲೆ ಭಾಸ್ತಿ ಜಮೊನ್
 ಆವಾರಿ ಸುರ್ಯೊ ನಸಂದ್ಚ್ ಆಸ್ತಾಂ ಚಡ್ಲೆಂ ಧಯ್ಕ್ ತಳ್ಳಾ ವ್ಹಾಳಾಂನಿ
 ಫಾಲ್ಕಿ ಗಿಳುನ್ ಉವಾಕ್ ಭರ್ದೆಂ ವಾಟ್ಲೆ ದೊಂಗ್ರಾಂ ಶಿಖರಿಂ

ಬಾಂದ್ಪಾಸ್ ಜಾಲೆ ಬಸ್ತೂರಾಕ್, ಲಿವ್ಲೊ ಜಕ್ರಿಜೆಟ್ ಬಂಟ್ವಾಳ್
 ತಕ್ಲೆ ಉತ್ರಾಂ ವ್ಹರ್ತೆ ಭೆಟ್ಲೆ ಕೆಮ್ಮಾಣ್ ಕೂಡೂರಾಕ್
 ವಿಸ್ರಿತ್ ಬುಡ್ತುಗೊಲ್ ! ಸಗ್ಳ್ಯಾನ್ ಭಗ್ಲೆಂ ಮಾಬ್ಲಾಡ್ಯಾಂಕ್
 ಆಟವಿಟಿಚ್ಯಾ ತ್ರಾಸಾಂನಿ ಎಕ್ಪಣ್ ಮಾಂದ್ಲೆಂ ಸರ್ವ್ ಲೋಕಾನ್ !

ಭುಮಿರ್ ಉವಾಕ್ ಚಡ್ತಾಂ ಚಡ್ತಾಂ ಲಿವ್ಲೊ ಜೇಧ್ ಮನ್ಶಾ ಮಥೆಂ
 ಜಾತ್ ಕಾತ್ ವ್ಹಾಳೊನ್ ಗೆಲಿ ಗುಡ್ಸಲಾಂ ಬಾಂದ್ಪಾ ಫುಡೆಂ
 ಭಾಗಿ ಭಾವಾಂನಿ ದಿಲೊ ಕುನ್ಯೆ ಹಾತ್ ಜೈರಾಂ ಗಾಂವಾಂನಿ
 ನಿರ್ಭಾಗಿ ಭಾವಾಂಕ್ ಭುಜಾಸಣ್ ದಿಲಿ ಭಾವಾ ಭಾವಾಂನಿ.

ಕೊಚ್ಚಿನಾಂತ ಕೊಂಕ್ಣಿ ಲೋಕಾಂಚೊ ಪುರ್ತಾಂವ್

12 ಪೆಬ್ರೆ, 1978

ಹಸ್ತೀರ್ ಬಸೋನ್ ಗಾಜಯ್‌ಲೆಂ ಆಮಿ ಕೊಂಕ್ಣಿ ಮಾತೆಕ್
ಉಬಾರ್ಲಿ ತಾಂಬ್ಲಿ ಸತ್ರಿ ತಿಚಾ ಮಾನಾಕ್
ತುಂಬೆತಾಂ, ಗುಮ್ತಾಂನಿ ಕೆಲೊ ಆವಾಜ್
ಗಾಂವ್‌ಭರ್ ಘಾಂಕ್ಲೊ ಸುಗಂಧ್ ಆಜ್ ತಿಚೊ

ಲೆಂಬರಾಂ ಲೆಂಬರ್ ವರಾಂನಿ ಎಕ್ವಟ್ಟಿಂ ಬಾಳಾಂ ಕೊಚ್ಚಿಂತ್
ಪಿಂಜ್ಲೆ ತಾಳೆ ಉಟವ್ನ್ ಅಸಂದಾಚೆ ಜೈಕಾರ್
ಜೈ ! ಜೈ ! ಕೊಂಕ್ಣಿ ಮಾತೆಕ್ !!
ಜೆ ! ಜೈ ! ಕೊಂಕ್ಣಿ ಮಾತೆಕ್ !!

ಲ್ಹಾನಾಂಚೆ ತಾಳೆ, ವ್ಹಡಾಂಚೆ ತಾಳೆ ಭರಾನ್
ಎಕ್ವಟ್ಟಿ ಆಜ್ ಕೊಚ್ಚಿ ಗಾಂವಾಂತ್ ಧೈರಾನ್
ನಾದ್ ವ್ಹರ್ತೊ ! ಆವಾಜ್ ಖರೊ !
ಕೆಲೊ ಬಾಳಾಂನಿ ಅಸಂದ್ ಕೊಂಕ್ಣಿ ಮಾತೆಕ್ !

ಉಟಾ, ಉಟಾ ಸಗ್ಳಾನ್ ಕೊಂಕ್ಣಾಂನೊ
ಉಬಾರಾತ್ ಹಾತ್ ವಯ್ರ್, ವಯ್ರ್
ಕರಾತ್ ಜೈಕಾರ್ ಭರಾನ್ ಭರ್
ಜೈ ಜೈ ಕೊಂಕ್ಣಿ ಮಾತೆಕ್ !
ಜೈ ಜೈ ಕೊಂಕ್ಣಿ ಮಾತೆಕ್ !

ಕೊಂಕ್ಣಿ ಭವನ್, ಕೊಂಕ್ಣಿ ಎಕೆಡೆನಿ ಉಬಾರುಯಾಂನಿ
ಕೊಂಕ್ಣಿ ಭಾಷೆಕ್ ಧೈಲಿಕ್ ವರುಯಾಂನಿ
ಘರಾಂ ಗಾಂವಾಂನಿ ಪುಕಾರ್ ಗಾವುಯಾಂನಿ
ಜೈ ! ಜೈ ! ಕೊಂಕ್ಣಿ ಮಾತೆಕ್ !
ಜೈ ! ಜೈ ! ಕೊಂಕ್ಣಿ ಮಾತೆಕ್ !

ಜೆಜು ಮೊಗಾ ಮ್ಹಜ್ಯಾ

ಜೆಜು ಮೊಗಾ ಮ್ಹಜ್ಯಾ
ದುಖಾನ್ ಕಳ್ಳಳ್ಳೆಲ್ಯಾ
ಮೊಗಾನ್ ಬಲಿ ಜಾಲ್ಲ್ಯಾ
ಮೊಗಾಕ್ ಮ್ಹಜ್ಯಾ ಆರೆಲ್ಲ್ಯಾ

ಸರ್ಗಿಂ ಪಡ್ಲೆಂ ಕಿತೆಂ ಉಣೆಂ
ಮೊಗಾನ್ ಸೊಸುಂಕ್ ಮ್ಹಜೆಂ ಯೆಣೆಂ
ತುಕಾ ನಾ ತೆಂ ಕಿತೆಂ ದೆಣೆಂ
ಸುಖಿ ಜಾಂವ್ನ್ ಮ್ಹಜೆವಿಣೆಂ

ಸೊಂತೊಸಾಚಾ ಸಾಗೊರಾಂತ್
ಆಂಜ್ಯಾ ಬೊಡ್ವ್ಯಾಂಚಾ ಮೈಭವಾಂತ್
ಧನ್ಯಾ ದೆವಾ ತುಜ್ಯಾ ಗೊಪಾಂತ್
ಪ್ರಾಂಸರ್ ಸರೊಂ ಹಾಂವ್

ತುಜೆ ಶಿವಾಯ್ ಬರೆಂ ಕಿತೆಂ
ಮ್ಹಜೆ ಧಂಯ್ ಆಸಾ ಖರೆಂ
ತುಜೆವಿಣೆಂ ಸಗ್ಳೆಂ ರಿತೆಂ
ಕಾಳಿಜ್ ಮ್ಹಜೆಂ ದುರ್ಬೊಳೆಂ

ಜೆಜು ಅಮರ್ ಜಿವಿತಾ
ಖುರ್ಸಾ ಮೊಗಾನ್ ಘಾಯೆಲ್ಲ್ಯಾ
ರಾಕ್ ಮ್ಹಾಕಾ ಮೊಗಾನ್ ತುಜ್ಯಾ
ಜೆಜು ಮೊಗಾ ಮ್ಹಜ್ಯಾ

ಅರಣ್ಯಾಚಿ ಭೆಟ

ಅರಣ್ಯಾಚಾ ಮುಳಾ ವ್ಹಳ್ತಾ ಏಕ್ ಝರ್
ರೂಕ್-ಪಾಲೊ ತಾಚಿ ಸೆವ್ತಾ ಶೆಳ್
ಕಲೊರ್ ರಾನ್ ದಾಖ್ ಪಾಕ್ಚೆಂ ಪಾನ್
ಜಮೀನ್ ಲಿಪ್ಲಾಂ ಕಾಳ್ಜಾಂ ಅಂದ್ವಾರಾನ್

ಸುಕಿದಾಡ್ ನೆಣಾಂ ವ್ಹಡ್ ಝರ್
ನಾ ತಾಕಾ ಕಸಲೊ ಕಾಖ್ ವ ಬಂಧಡ್
ವ್ಹಾಳೊನ್ ವೆತಾ ಎಕ್ವಾವ್ ಸರ್ವ್ ಬಳ್
ಪರ್ವಾನಾಸ್ತಾಂ ಕಾಳ್ ವ ವೇಳ್

ಉಡೊನ್ ಪೆತಾ ದೀಸ್ ಆಸಿ ರಾತ್
ಬುಡ್ ಬುಡ್ಲಾಂಚಾ ಉಲ್ಫಾಸಾನ್
ಅಪ್ಪುನ್ ದಪ್ಪುನ್ ಪಾಜ್-ಫಾತರ್
ಮಟ್ಟಿಂ ಕರುನ್ ಪಯ್ಲಾ ಗರ್ವಾನ್

ನೆಂಟಿ ಲ್ಹಾನ್ ಝರ್ ಪ್ರಾರಂಭಾನ್
ಅಲ್ಹಿಂ ಕಾಡುನ್ ಮೆಟ್ ಲ್ಹಾನ್
ತರಿ ಅಖಂಡ್ ನಿರ್ಧಾರಾನ್
ಪಾವೊಂಕ್ ಸಾಗೊರ್ ಸರ್ವ್ ಪೆಗಾನ್

ಸಾಗೊರಾಚೊ ಸ್ವಾಗತ್ ಝರಿಕ್ ಲಾಬ್ತಾ
ಉಲೊ ಕರುನ್ ದಯೊ ಆಪಯ್ತಾ
ಝರಿಚಿ ಉಚಾಂಬಳಾಯ್ ಶಾಂತ ಜಾತಾ
ದರ್ಯಾಚಿಂ ಶಾಂತಪಣ್ ಝರ್ ಘೆತಾ

ಝರಿಚೊ ನಿರ್ಧಾರ್ ಕೊಣ್ ಮ್ಹಾಕಾ ದಿತ್
ಗರ್ವ್ ಮ್ಹಜಾ ಜಿವಾಂತ್ ತಾಚೆಂ ಹಾಡಿತ್
ಒಳ್ ತಾಚೆಂ ಕೂಡಿತ್ ಮ್ಹಜಾ ವೊಂಪಿತ್
ರಾತ್ ಪಣಿ ಮ್ಹಾಕಾ ಸದಾಂ ಸೊಡಿತ್

ಕವ್ನ್ ವಿಘ್ನ್ ಸೊಸುಂಕ್ ತುಜೆಪರಿ
ಲಿಸಾಂವ್ ಶಿಕಯ್ ತುಂ ಮ್ಹಾಕಾ ಝರಿ
ಲೂಂಚ್ ನಿರ್ಧಾರ್ ಮನಾಂ ಧರಿ
ಝುಜೊಂಕ್ ಮ್ಹಜೆಂ ಪಯ್ಲಾ ಮುಕಾರಿ.

ಹಾಂವೆಂ ಚಿತ್ಲೆಂ ಪುರೊ ಮ್ಹಾಕಾ
 ದೊನ್ ಬಾಕ್ರೊ, ದೊನ್ ಫೊಡಿ
 ಮಾಸಾಚ್ಯೊ ಆನಿ ಚರ್ಚೆಚ್ಯೊ
 ಪುರೊ ಮ್ಹಾಕಾ ಸೊರೊ
 ಉಲ್ಲಾಸುಂಕ್ ಮ್ಹಜಾ ಜಿವಾಕ್
 ವ್ಹಯ್ ಪುರೊ ಮ್ಹಾಕಾ
 ದಾಧೊಸ್ ಸಾಂಗಾತ್ ನೊಗಾಚೊ
 ಆನಿ ಕಾಯಿಂಚ್ ನಾಕಾ
 ಹ್ಯಾ ಸಂಸಾರಾಂತ್.

ಪುಣ್ ಆತಾಂ ಕಿತ್ಯಾಕ್
 ಅಶಾಂತಿ ಮ್ಹಾಕಾ
 ಆನಿಕೀ ತಾನ್ ಆನಿ ಭುಕ್
 ದಾಧೊಸ್ಕಾಯೆಚಿ ಹಿ ಆಶಾ !

ಸತಾಂತ್ಲೆಂ ಸತ್ ಹೆಂ
 ನಜೊ ಮ್ಹಜಾನ್ ತಡ್ಪುಂಕ್
 ಜಳ್ತಾ ಮ್ಹಜಾ ಹಾಡಾಂನಿ
 ತಾಚೊ ಉಜೊ ಭರಾನ್
 ದಾವ್ ಶಿರಾಂನಿ ವೆಗಾನ್.

ಭಸ್ಮ್ ಮ್ಹಜಿ ಭುಕ್
 ಪಯ್ಸ್ ಮ್ಹಜಿ ತಾನ್
 ಕಿತ್ಯಾಕ್ ಮ್ಹಾಕಾ ದಾಧೊಸ್ಕಾಯ್ ?

ಜಾಂಚ್ ಮ್ಹಾಕಾ ಎಕ್ ಚಿ

ಬಾಳಾಂಚೊ ಹಾಸೊ

ಕಾಮೆಲ್ಯಾಂಚಿ ದಾಧೊಸ್ಕಾಯ್

ಗರಿಬಾಂಚಿ ಉದರ್ಗತ್

ಸತಾಚೆಂ ಜಯ್ತ್

ಧನಾಚಿ ಸಾಮೂಹಿಕ್ ವಾಂಟ್ಲಿ

ಪೆಲ್ಯಾಚೆಂ ಬರೆಂಪಣ್

ವ್ಹಯ್ ಪೆಲ್ಯಾಚೆಂ ಬರೆಂಪಣ್.

ಹಿ ಶಾಂತಿ ಖರಿ !

ತುಜಿ ಆನಿ ಮ್ಹಜಿ

ಆವ್ಣಿ ಎಕಾಮೆಕಾಚಿ

ಉದರ್ಗತ್ ಸರ್ವಾಂಚಿ.

ಉಲ್ಲಾಸ್ ಪಾವ್

ಉಲ್ಲಾಸ್ ಮಿಶಾಲ್ ಮ್ಹಜಾ ಜಿನಾ
ದಾಧೋಸ್ ಮಿಶಾಲ್ ತುಂ ಪಾವ್
ದು:ಖಿ ವಿಘ್ನಾಂಕ್ ಸರ್ವ್ ಸಾಂಡುನ್
ಅನುರ್ ಸಂತೋಸಾನ್ ತುಂ ರಾವ್

ಕಷ್ಟ್ ದು:ಖಾಂಚಿ ತೊಸ್ಚಿ ರೂಚ್
ಚಾಕೊನ್ ಪಳೆನಾತ್‌ಲ್ಲೊ ಕೊಣ್ ?
ಅನ್ವಾರಾಂ ಖರ್ಗಾಂ ಆನಿ ಸರ್ವ್
ದೆಖಾನಾಸ್ತಾಂ ಉರ್‌ಲ್ಲೊ ಕೊಣ್ ?

ಬಳಿಷ್ಟ್ ಸಾಗೊರ್ ಅಂಖಡ್ ತರಿ
ಸೊಸ್ತಾ ತವಳ್ - ತವಳ್ ಸುಕ್ತಿ
ಸೊಬಾಯೆಚಿ ಸುಂದರ್ ಸೃಷ್ಟಿ
ತಾಸ್ತಾ ತಸಿ ವೆಲಾ ವೆಲಾ ಭಿಜ್ತಾ

ಗರಿಬ್ ತುಜೆಂ ನಿರ್ಮಳ್ ತೊಂಡ್
ಗರ್ವಾನ್ ಸದಾಂ ಶಾಂತ್ ದವರ್
ಚಿಂತ್ನಾಂಚೆಂ ರಾಜ್ ತುಜೆಂಚ್ ಜಾಂವ್
ಪೆಲ್ಯಾಚೆಂ ಆಯ್ಕೊನ್ ಚಲ್ತಾ ಕೊಣ್ ?

ಉದಾರ್ ಮನ್ ಸೊಂಪೆಂ ಜೀವನ್
ಪುಳಕಿತ್ ಚಾಲ್ ಮಧುರ್ ನಾದ್
ಪೆಲ್ಯಾಚಿ ಸೆವಾ ದೆವಾಚಿ ಭಕ್ತ್
ಕಾಳ್ಜಾಂತ್ ತುಜಾ ಅಸ್ತೊ ಜಾಂವ್

ಸಾಚ್ಲ್ಯಾ ಪಾನಾಂ ರಾಶಿಂ ಮಧೆಂ
ಲಿಪೊನ್ ಗಾವುಂಚಾ ಕೊಗುಳಿ ಭಾಶೆನ್
ಹಾಲೊನ್ ಧಲ್ಲ್ಯಾ ಉವ್ಕಾ ಭಾಶೆನ್
ಉಲ್ಲಾಸ್ ಜೀವಾ ಉಲ್ಲಾಸ್ ಪಾವ್ !

ಸುಂದರ್ ಆವ್ಲೊ ಗಾಂವ್

ಸುಂದರ್ ಆವ್ಲೊ ಗಾಂವ್
ಭಾರತ್ ತಾಚೆಂ ನಾಂವ್
ಏಕೀನ್ ತಾಚೊ ಮಾನ್
ಪವಿತ್ರ್ ತಾಚೆಂ ಸ್ಥಾನ್

ಸಬಾರ್ ವರ್ಸಾಂ ಸುವೆರ್
ಮನ್ಶಾ ವಸ್ತಿ ತಾಚೆರ್
ಉನ್ನತಿಚಾ ಒಂವ್ಡ್ಯಾರ್
ಕೀರ್ತ್ ತಾಚಿ ಸೃಷ್ಟಿರ್

ವೃದ್ಧಿಕಾರ್ ಆಮ್ಚಾ ಲೊಕಾಚಿ
ವರ್ಣಿತಾ ಚರಿತ್ರಾ ಪುರ್ವಿಲಿ
ಬಿಲ್ಕುಲೆ ಇನ್ಶಾರ್ ನಾಕರಿ
ಸಾಂಗೊಂಕ್ ಕೀರ್ತ್ ತಾಚಿ

ಆದಿಂ ಪುರಾತನ್ ಕಾಳಾರ್
ಜನ್ಮಾಲೆ ಮಾನೆಸ್ತ್ ಸಬಾರ್
ಘಾಂಕನ್ನ್ ಆತ್ಮಿಕ್ ಉಜ್ವಾಡ್
ಸಗ್ವ್ಯಾ ಸಂಸಾರಾರ್

ಶೆಜಾರಿ ಸಬಾರ್ ಯೆತಾಲೆ
ಭಾರತಾಚಾ ಧರ್ಣಿರ್ ಚಲ್ತಾಲೆ
ಪಾಟಿಂ ವೆತಾನಾ ವರ್ತಾಲೆ
ಧನ್ ಸಂಪತ್ ಆಮ್ಕೆಲಿಂ

ಮೊಸ್ರಿ ಸೆಜಾರ್ಯಾಂನಿ ದೆಖ್ಲೆಂ
ದಿವ್ಯಾಚೆರ್ ಮನ್ ಪಡ್ಲೆಂ
ಅಪರ್ಸುಂಕ್ ತೆಂ ಚಿಂತ್ಲೆಂ
ಸ್ವಾತಂತ್ರ್ ನಾಶ್ ಕೆಲೆಂ

ಜುಲುಮ್ ಕರಿನಾಸ್ತಾಂ
ರಾಗ್-ಶಿಣ್ ನೆಣಾಸ್ತಾಂ
ಧುಪ್ರಾನ್ ಜೊಡ್ನ್ ಘೆತ್ಲೆಂ
ಆಮಿ ಸ್ವಾತಂತ್ರ್ ಸಾಂಡ್ಲೆಲೆಂ.

దేవాజీం తుం రజ్జీం

చంచల్ మన్ మృజీం
జాతా సగ్గీం పిలీం
దేబోన్ తుజీం రువ్వేం
తుకా కసేం సాండ్యేం

సుందర్ తుజే దోళి
వర్ణాన్ తే నిళి
దేబ్బత్ మ్మకా సగ్గి
నేకేత్త్రాంజీ దినే

మోతియాంజీ ర్పులీ
దాంత్ నిస్సళి ధోనే
ర్పుళ్ళల్తాత్ సగ్గి
నేటోన్ పజళి

హాసో త్తొ పుల్తాత్
తుజా త్యా వోంబార్
దీన్నో తుజా రూపాక్
గులొబి ఆలంకార్

తుజీం తేం సాకేం
అంజాజీం దేబ్బేం
మనాన్ మ్మజా చిత్తేం
దేవాజీం తుం రజ్జీం.

ಕುರ್ಡೇಂ ನತಿಬ್ !

ಉದ್ವಾ ಲೋಬ್ ವ್ವೆಳಾಂನಿ
ಸುಕ್ಲ್ಯಾ ನಾದ್ ವನಾಂನಿ
ಚಂದ್ರಾ ಕಿರಣ್ ಶಿತಾಂನಿ
ಹಿಮಾರಾಜ್ ಶಿಖರಾಂನಿ
ಪುಣ್ ನಿರಾಶ್ ಮ್ಹಜೆ ಮನಿಂ
ಶೂನ್ಯ್ ಮ್ಹಜಾ ದೋಳಾಂನಿ

ಬಾಳ್ವಾ ತೊಂಡಾಲೊ ಹಾಸೊ
ಕರ್ತಾ ಲೋಕಾಕ್ ಪಿಸೊ
ಭಾಗಿಂತ್ಲೊ ಸುಗಂಧ್ ಕಳೊ
ಗಾಂವ್ ಸಗ್ಳೊ ಪರ್ಮಳೊ
ಪಳೆಂವ್ಕ್ ಮ್ಹಾಕಾ ನಾ ಘಾವೊ
ನಾಸ್ತಾಂ ಮ್ಹಾಕಾ ದೋಳೊ

ತುಕಾ ಪುಕಾರ್ನ್ ರೇ ಸುರ್ಯಾ
ತಾಣಿ ಮ್ಹಾಕಾ ಸಾಂಗ್ಲೆಂ
“ಸುರ್ಯೊ ಸಗ್ಳೊಚ್ ಪರ್ಜಳೊ”
ತುಜೊ ಪುಕಾರ್ನ್ ರೇ ಸುರ್ಯಾ
ದೆಖುಂಕ್ ಮ್ಹಜೆಂ ಮಾಗ್ಲೆಂ
ಪುಣ್ ಮ್ಹಾಕಾ ನಾ ದೋಳೊ

‘ಸೊಬಿತ್ ಸುಂದರ್ ಸೃಷ್ಟಿ’
ಕವಿಂನಿ ಮ್ಹಾಕಾ ಸಾಂಗ್ಲೆಂ
ದೊಂಗ್ರಾಂ ಫಾಲ್ಕಾಂ ಸಂಗಿಂ
ಲಾರಾಂ ತಾರಾಂನಿ ಭರ್ಲೆಲಿ
ಪುಣ್ ಸೊಬಾಯ್ ಮ್ಹಾಕಾ ರಿತಿ
ನಾಸ್ತಾಂ ಮ್ಹಜಾ ದೋಳಾಂ ಜ್ಯೋತಿ

ಮಾಂಯ್ವಿ ಸುನ್

ತುಂ ಮ್ಹಜಾ ಫರಾ ಅಯಿಲೆಯ್ ಮ್ಹಣ್
ನಾಲಿಂನಿ ದೆಂಪ್ಲೆಲಿಂ ಫುಲಾಂ
ತುಂ ಮ್ಹಜಾ ದಾರಾರ್ ಪಾವ್ಲೆಯ್ ಮ್ಹಣ್
ರೂಕಾಂನಿ ದಿಲಿಂ ಫಳಾಂ

ತುಜಾ ಪಾವ್ಲಾಂಚೊ ನಾವ್ ಆಯ್ಕೊಸ್
ಕಿಣ್ವಳೆ ಧಲ್ಲೆ ದಾರಾರ್
ತುಜಾ ಗಾಲಾಂಚೊ ರಂಗ್ ದೆಖುನ್
ತಾನ್ಹಾಣ್ ಚಲ್ಲಿ ಸಗ್ಳಾನ್


ಫರಾ ಏಕ್ ಸುನ್ ಜಾಂಯ್ ಆಸ್ಲಿ
ಯೆ ತುಂ ಆಮ್ಚಾ ದಾರಾ
ತುಜಾ ಯೆಣ್ಣಾಕ್ ರಾಚೊನ್ ಬಸ್ಲೆಲಿಂ
ಸರ್ ತುಂ ಭಿತರ್ ಆತಾಂ

ಆಮಯ್ಚೊ ಮೋಗ್ ದಿತೊಲಿಂ ತುಜಾ
ಘೆ ತುಂ ಧುವೆಚೆಂ ಸ್ನಾನ್
ಪ್ರತಾ ಸಂಗಿಂ ಜಿಯೆವ್ನ್ ಸದಾಂ
ಸಾಂಭಾಳ್ ತುಂ ಘೆಲ್ಯೊ ಮಾನ್

ಫರಾಚಿ ರಾಣಿ ಜಾತೊಲೆಯ್ ತುಂ
ನಾತ್ರಾಂಚಿ ಆಜಿ ಜಾತಾನಾ ಹಾಂವ್
ಭುರ್ಗಾಂಕ್ ತುಜಾ ಖೆಳೊಯ್ತೊಲಿಂ ಹಾಂವ್
ಪ್ರತಾ ಸಂಗಿಂ ಸೊಫಿಲ್ತಾನಾ ತುಂ

ತುಜಾ ಕಾಂಕ್ಷಾಂಚ್ಯಾ ಕಿಣ್ವುಳ್ತಾಂನಿ
 ಭರ್ ಹೆಂ ಮ್ಹಜೆಂ ಘರ್
 ತುಜಾ ಹಾಸ್ಯಾಂಚಾ ಲಾರಾಂನಿ
 ಖೆಳಯ್ ತುಂ ಹೆಂ ತುಜೆಂ ಘರ್

ತುಂ ಮ್ಹಜಾ ಘರಾ ಆಯಿಲೆಂಯ್ ಮ್ಹಣ್
 ಉಮಾಳ್ತಾಂನಿ ಫಲಿಲ್ಲಾಂ ಹಾಂವ್
 ತುಂ ಮ್ಹಜಾ ಘರಾ ಆಯಿಲೆಂಯ್ ಮ್ಹಣ್
 ನವ್ಯಾ ಜಿವಾನ್ ಫುಲಿಲ್ಲಾಂ ಹಾಂವ್



ವ್ವರ್ತೂ ಭಾಗಿ

ಬಲಿ ಅನಿ ತ್ಯಾಗ್
ತುಜಾ ಜಿಣಿಯೆಂತ್ ತರ್ ನಾ
ರಿತೊ ಅನಿ ನಿರ್ಜೀವ್
ತುಂ ಜೀವ್ ಆಸ್ತಾನಾ

ಜಿಣಿಯೆಚೆಂ ಮೊಲ್
ತುಕಾ ಬಿಲ್ಕುಲ್ ಆಸ್ಚೆಂನಾ
ಜಿಣಿ ತುಕಾ ತುಜಿಚ್
ಕೆದಿಂ ಜಿಯೆಂವ್ಕ್ ನಾ

ಧನ್ ದಿವ್ಂ ಸರ್ವ್
ಅಸೊನ್ ಪ್ರಯೋಗ್ ನಾ
ಸುರಾತಿ ತ್ಯಾ ಮನಾನ್
ತುಂ ಮೂಟೆಂತ್ ಧರ್ತಾನಾ

ಕೆದಿಂ ತುಕಾ ಸ್ವಾರ್ಥ್
ಸೆವಿ ಭಾಗಿ ಕರ್ತಾನಾ
ಸೆವಾ ನಿರ್ವಾರ್ಥ್
ತುಕಾ ಸಾಂಡುನ್ ಘಾಲ್ತಿನಾ

ಸೆವಾರಾಚೊ ಮೋಗ್
ತುಕಾ ಗುಪಿತ್ ಉಕ್ತೆಂನಾ
ತುಂ ಜಾಣಾ ಜಾತಲೊಯ್
ಸ್ವಾರ್ಥ್ ನಿರಾಸ್ ಜಾತಾನಾ

ಖರ್ಯಾ ಮೊಗಾ ಪ್ರಾಸ್
ವ್ವರ್ತೆಂ ದಿವ್ಂ ಆಸ್ಚೆಂನಾ
ತುಂ ಘಾವೊ ಜಾಲ್ಲ್ಯಾ ಪ್ರಾಸ್
ವ್ವರ್ತೂ ಭಾಗಿ ಮೆಳ್ತೊನಾ

ಸ್ವಾತಂತ್ರ್ಯ ಭಾರತಾಚೆಂ

ದೊಂಗ್ರಾಂ ಪರಸ್ ಉಂಚ್ ತೆಂ
ಹಿಮಾ ಪರಸ್ ನಿರ್ಮಳ್ ತೆಂ
ಸುರ್ಯಾ ಪರಸ್ ಪರ್ಜಳ್ ತೆಂ
ಹೆಂ ಸ್ವಾತಂತ್ರ್ಯ ಭಾರತಾಚೆಂ
ಹೆಂ ಸ್ವಾತಂತ್ರ್ಯ ಭಾರತಾಚೆಂ

ಧಂಡ್ವ್ ಕುಡಿ ಪ್ರಡ್ಪಡಿತ್
ವೆಂಗೆವ್ನ್ ಕಷ್ಟ ಕಷ್ಟಲಿತ್
ವ್ಹಾಳೊನ್ ರಗಾತ್ ಜೀವ್ - ಜೀವಿತ್
ಜೊಡ್ಲಾಂ ಸ್ವಾತಂತ್ರ್ಯ ಭಾರತ್
ಜೊಡ್ಲಾಂ ಸ್ವಾತಂತ್ರ್ಯ ಭಾರತ್

ಬೋಬೋ ಮಾರುನ್ ಸುಖ್ಪಿಜೊ,
ಕ್ರಾಂತಿ ಉಟವ್ನ್ ಮುಕ್ತಿಚೊ,
ಸಾಂಕ್ಳೆ ತುಟವ್ನ್ ಸಿಂಗರ್ಲಾಂಚೊ,
ಘೆತ್ಲಾಂ ಸ್ವಾತಂತ್ರ್ಯ ಭಾರತ್
ಘೆತ್ಲಾಂ ಸ್ವಾತಂತ್ರ್ಯ ಭಾರತ್

ಪೊಂವಾ ಪರಸ್ ಸುನಾದಿಕ್
ಗಂಧಾ ಪರಸ್ ಪರ್ಮಳಿಕ್
ಧನಾ ಪರಸ್ ನೋಲಾಧಿಕ್
ಗರಜ್ ಸ್ವಾತಂತ್ರ್ಯ ಭಾರತಾಕ್
ಗರಜ್ ಸ್ವಾತಂತ್ರ್ಯ ಭಾರತಾಕ್

ಸಾಂಡುನ್ ವಾಟ್ ಸ್ವಾರ್ಥಾಚಿ
ಜಿಣಿ ಜಿಯೆವ್ನ್ ಮೋಗಾಚಿ
ಅಧಾರ್ನ್ ಕರ್ನಿ ತ್ಯಾಗಾಚಿ
ವಾಂಚೊಯಾಂ ಸ್ವಾತಂತ್ರ್ಯ ಭಾರತಾಚೆಂ
ವಾಂಚೊಯಾಂ ಸ್ವಾತಂತ್ರ್ಯ ಭಾರತಾಚೆಂ

ಖಡ್ವಾಂ ಆನಿ ಮಾತಿ

“ಮೆಸ್ತ್ರಿ, ಯೆ ಬಸ್ ಹ್ಯಾ ಖಡ್ವಾಂ ಪಯ್
 ಉಬಾರ್ ದೊಂಗ್ರಾರ್ ಆಸ್ಲಿಂ ಹಿಂ ಖಡ್ವಾಂ
 ಚಡಯ್ತಾತ್ ಸೊಭಾಯ್ ಹ್ಯಾ ದೊಂಗ್ರಾಂನಿ
 ಆವ್ತಾ ಖಡ್ವಾಂ ರಾವ್ಲಾಂತ್ ಉಜಿಂ
 ಪೊತ್ ಪಾವ್ಲಾಚೊ ಗುಮಾನ್ ನಾಸ್ತಾಂ

ಸಾಂಗ್ ಮ್ಹಾಕಾ ತುಜಾ ಪಾಣ್ಯಾ ಉತ್ರಾಂನಿ,
 ಉತ್ರಾಂನಿ ತುಜಾ ಜಾಣ್ವಾಯ್ ಪಿಕೊನ್ ಆಸಾ
 ತುಂ ಲ್ಹಾಸ್ಪಣಿಂ ಕೆದ್ನಾ ಪಾವ್ಲೆಲ್ಲೆಯ್
 ಹಾಂಗಾಸರ್ ಹ್ಯಾ ಖಡ್ವಾಂ ಪಯ್
 ಉಡಾಸ್ ತುಜೊ ಕಿತೆಂ ಸಾಂಗ್ತಾ ? ”

“ದವರ್ಡೊಂಕ್ ನಜೊ ಮ್ಹಜಾನ್ ಶಿಲಾ,
 ಆತಾಂ ಹ್ಯಾ ಮ್ಹಾತಾರ್ ಪಣಾರ್ ಮ್ಹಜಾ
 ದೊಂಗ್ರಾಂಚೆರ್ ಚಡ್ಚೆಂ ನಹಿಂ ಹಾಂವೆಂ ಆತಾಂ
 ಪುಣ್ ಖಡ್ವಾಂಚೆರ್ ಬಸ್ಚೆಂ ಮನ್ ಮ್ಹಾಕಾ
 ಲ್ಹಾಸ್ಪಣಾಚೊ ಯೆತಾ ಉಡಾಸ್ ಮ್ಹಾಕಾ

ಹ್ಯಾ ಸುವಾತೆರ್ ಥಾವ್ನ್ ಪಳಯ್ಲೆಂ ಹಾಂವೆಂ
 ಭುರ್ಗೊ ಆಸ್ತಾಂ ತುಜೆಪರಿಂ
 ಹಿ ಸುಂದರ್ ಶಾಂತ್ ಸೊಭಾಯ್
 ವ್ಹಾಳೊನ್ ವೆಚಿ ನಂಯ್ ಫಂಯ್ ಪಯ್ಸ್
 ಆನಿ ಭುಮಿವಯ್ಲಿಂ ಹಿಂ ರಾನಾಂ ಪನಾಂ

ಹಾಂಗಾಸರ್ ಥಾವ್ನ್ ಯೆತಾ ಉಡಾಸ್ ಮ್ಹಾಕಾ
 ಆಯ್ತಾಲ್ಲೊ ಹಾಂವೆಂ ನಾನ್ ಸೊಪರ್
 ಕೊಗುಳೆಂಚೊ, ಕೊಟ್ರಾಂಚೊ
 ಸಾಂಗಾತಾಚ್ ಖುಶ್ನ್ ಶೆತಾಂನಿ
 ಬೆಳೆಂ ಲುಂವ್ಚ್ಯಾ ನಾಂನಿಚೊ

ಫಾಂತ್ಯಾ ಫಾರಾರ್ ಯೆತಾಲೊಂ ಹಾಂವ್
 ಪಳೆಂವ್ಕ್ ಸುರ್ಯಾಚೊ ಉದೆವ್
 ಸಾಂಜ್ ಪರ್ಯಾಂತ್ ಉರ್ತಾಲೊಂ ಹಾಂವ್
 ಹಾಂಗಾಸರ್ ಹ್ಯಾಚ್ ಖಡ್ವಾಂ ವಂಕ್
 ಶಾಂತೆಪಣಿ ದೀಸ್ ಬುಡ್ತಾ ಪರ್ಯಾಂತ್.”

“ಸತ್ ಮೆಸ್ತ್ರಿ, ತುಸೆಂ ಸಾಂಗ್ಚೆಂ
 ವ್ಹಯ್ ಉರ್ತೆಲಿ ಸದಾಂಚ್ ಹಿ ಸೃಷ್ಟಿ
 ವ್ಹಾಳೊನ್ ವೆತೆಲಿ ಉವಾಕ್ ಸದಾಂಚ್
 ಗಾಯ್ತೆಲಿಂ ಸುಕ್ಲೆಂ ವನಾಂ ರಾನಾಂತ್
 ತರೀ ಹಾಂಗಾಸರ್ ಆಮಿ ಆಸ್ಚೆನಾಂವ್.”

“ಪುಣ್ ಶಿಲಾ, ಆಯ್ಕ್ ಆತಾಂ,
 ದೊಂಗ್ರಾ ವಯ್ಲಿಂ ಹಿ ಎಕ್ಲರಿಂ ಖಡ್ವಾಂ
 ಆಜ್ ಉಡಾಸ್ ಕಾಡ್ತಾತ್ ಮಾತಿಯೆಚೊ
 ಪಾವ್ನಾ ವ್ಹಾಳ್ಯಾಕ್ ವ್ಹಾಳೊನ್ ಗೆಲಾ
 ಎಕ್ಲಾಪ್ ಮಾತಿಯೆ ಖಡ್ವಾಂಚೊ.

ಶಿರಾಂಧಾರಿಂಚಾ ಪಾವ್ನಾ ವ್ಹಾಳ್ಯಾನ್
 ಪಾಡಾವ್ ಕೆಲಾ ಅಖಂಡ್ ದೊಂಗ್ರಾಕ್
 ಥೆಂಬ್ಯಾ ಥೆಂಬ್ಯಾಂಚಾ ಉದ್ವಾ ಬಳಾನ್
 ತಣ್ ಝಾಡಾಂಕ್ ಹುಮ್ಕುನ್ ಕಾಡುನ್
 ಎಂಗಡ್ ಕೆಲಾಂ ಖಡ್ವಾಂ ಮಾತಿಯೆಕ್.”

“ಅಖಂಡ್ ದೊಂಗ್ರಾಕ್ ಪಳೆಂವ್ಕ್ ಮೆಸ್ತ್ರಿ
 ದುಭಾವಿತ್ ಕೊಣ್ ಬಳ್ ತಾಚೆಂ
 ಪುಣ್ ಥೆಂಬ್ಯಾ ಥೆಂಬ್ಯಾಂಚಾ ಉದ್ವಾ ಬಳಾನ್
 ಭೊಂವಾರಿ ಮಾತಿಯೆಕ್ ಸರ್ವ್ ವ್ಹಾಳೊವ್ಕ್
 ಪಾಡಾವ್ ಕೆಲಾಂ ಖಡ್ವಾಂ ಮಾತಿಯೆಕ್.”

“ಸತ್ ಶಿಲಾ, ತುನಿಂ ಸಂಗಿಂ
 ಅನಿ ಖಡ್ಗಂ ಮಾತಿಯೆಚಾ ಎಕ್ಲೊಬಾಬರಿಂ
 ಮುಖಾಸ್ಲೊಗ್ ತೊ ಮನ್ಶಾಂ ಮಧಿಂ
 ಚಿಲ್ಲ್ಯಾ ಸಂಗಿಂನಿ ಚತ್ರಾಯೆವಣೆಂ
 ಉದಾಕ್ ಜಾಸ್ಲೆತ್ ಚಿಂತ್ಯೆವಣೆಂ.”

ಹೊ ಸಂಸಾರ್ ಬಿಲ್ಕುಲ್ ಘೊಡ್ಯಾಂಕ್ !

ರಾತ್ ಭರ್ ಮೂಸ್ಕಿ ಧರ್ತಾತ್ ಪಾಗಿ
ಸಕಾಳಿಂ ಉಟೊನ್ ವಿಕತ್ತಾತ್ ಮೊಗೊರ್ಲಿಂ
ಪುಣ್ ಕೊಣಾಕ್ ಮೆಳ್ತಾತ್ ಹಿಂ ದುರ್ಮಾ ದೆಣಿಂ
ವ್ಹಯ್ ತ್ಯಾಚ್ ಪಾಸುನ್ ಮ್ಹಾಕಾ ಭಗ್ತಾ
ಹೊ ಸಂಸಾರ್ ಬಿಲ್ಕುಲ್ ಘೊಡ್ಯಾಂಕ್

ಗೊರ್ಪಾಂ ಮೆರ್ಪಾಂಕ್ ಚರಮ್ತಾತ್ ಗೊವ್ಳಿ,
ಸಕಾಳಿಂ ಸಾಂಜೆರ್ ದೂದ್ ಕಾಡ್ತಾತ್ ಗೊವ್ಳಿಂ
ಪುಣ್ ಕೊಣಾಚಾ ಪೊಟಾಕ್ ವೆತಾತ್ ದೂದಾ ದೆಣಿಂ
ವ್ಹಯ್ ತ್ಯಾಚ್ ಪಾಸುನ್ ಮ್ಹಾಕಾ ಭಗ್ತಾ
ಹೊ ಸಂಸಾರ್ ಬಿಲ್ಕುಲ್ ಘೊಡ್ಯಾಂಕ್

ಭಿಂ ವೊಂಪುನ್ ವಾವ್ರ್ ಕರ್ತಾತ್ ಶೆತ್ಪಾರಿ
ಉದಾಕ್ ಸೊಡುನ್ ಪೊಸ್ ಕರ್ತಾತ್ ಶೆತ್ಪಾನಿಂ
ಪುಣ್ ಪ್ರಿಂಸರ್ ಲಿಸ್ತಾ ಶೆತಾಂತ್ಲಿ ಧಾನಿಂ
ವ್ಹಯ್ ತ್ಯಾಚ್ ಪಾಸುನ್ ಮ್ಹಾಕಾ ಭಗ್ತಾ
ಹೊ ಸಂಸಾರ್ ಬಿಲ್ಕುಲ್ ಘೊಡ್ಯಾಂಕ್

ವಿಜ್ಞಾನಾಚೊ ವಿಕಾಸ್ ಜಾಲಾ ಮ್ಹಣ್ತಾತ್ ಸಗ್ಳ್ಯಾಂನಿ
ನಾಡತ್ ವೆತಾ ದೇಶ್ ಸಂಶೋಧನಾಂನಿ
ಪುಣ್ ದುಬ್ಳೊ ಭಾವ್ಣೊ ಕಿತ್ಯಾಕ್ ಕಷ್ಟಾತಾ ಹ್ಯಾ ದಿಸಾಂನಿ
ವ್ಹಯ್ ತ್ಯಾಚ್ ಪಾಸುನ್ ಮ್ಹಾಕಾ ಭಗ್ತಾ
ಹೊ ಸಂಸಾರ್ ಬಿಲ್ಕುಲ್ ಘೊಡ್ಯಾಂಕ್ !

ಗರಿಬ್ ಬಾನ್ಸೊ

ತುಜಾ ದಾರಾರ್ ತೊ ದಿಸ್ತಾ
ತುಕಾ ಸಗ್ಗೊನ್ ತೊ ಮೆಳ್ತಾ
ತುಜೆಲಾಗಿಂ ಕೆತೆಂ ವಿಚಾರ್ತಾ

ತಾಚೆಂ ತೊಂಡ್ ಸಮಾಧಾನಿ
ತಾಚೆಂ ಮನ್ ಉಲ್ಲಾಸಿ
ತಾಚೆಂ ಉತಾರ್ ಖಾಲ್ತೆಪಣಿ

ತುಕಾ ಬರೆಂಪಣ್ ತೊ ಮಾಗ್ತಾ
ಅಪ್ಲೆಂ ಉಣೆಪಣ್ ಸಾಂಗ್ತಾ
ತಾಚೆ ಕಷ್ಟ್ ಉತ್ರಾಯ್ತಾ

ತೊ ರುದಾನ್ ಕರ್ತಾನಾ
ಸಾಂಗೊಂಕ್ ಜೀಬ್ ಪರ್ತಾನಾ
“ಚಲ್ ತುಂ ಹಾಂಗಾಚೊ”

ತಾಕಾ ಕಷ್ಟ್ ಆಯ್ಲಾಂನಿ
ತಾಕಾ ನಶಿಬೊನ್ ಸಾಂವ್ಲೊನಿ
ತೊ ಮನಿಸ್ ಸರ್ವಾಂಬರಿ

ತೊ ಗರಿಬ್ ಜಾಲ್ಯಾರಿ
ಪಳೆಂವ್ಕ್ ಪುರ್ತೊ ಭಿಕಾರಿ
ಇನ್ಸಾರ್ ತಾಕಾ ನಾಕರಿ

ಧಾಂಬಯ್ ತಾಚಿ ತಾನ್
ಭಾಗಯ್ ತಾಚಿ ಭುಕ್
ಲಿಪಯ್ ತಾಚಿ ಲಜ್

ಉಬಯ್ ಉತಾರ್ ಮೊಗಾಚೆಂ
ದಾಕಯ್ ಮನ್ ಕುನ್ವೆಚೆಂ
ಕಾರ್ಯೆಂ ಅಪುರ್ಬಾಯೆಚೆಂ

ತಾಕಾ ತುವೆಂ ದಿಲೊಲೆಂ
ತುಕಾ ಪಾಟೆಂ ಲಾಬ್ತೆಲೆಂ
ದಿರ್ವೆಂ ದೆವಾಚಾ ರಾಜಾಂತ್ಲೆಂ



ಶೆತ್ಕಾರಿ ಆನಿ ಸಾವ್ವಾಚೆಂ ಯೆಣೆಂ

ಗಗನಾರ್ ಆಸ್ಚೊ ಮೊಡಾಂನೊ ಕಿತ್ಯಾಕ್ ತುಮಿ ಧಾಂವ್ತಾತ್
ಚಿತ್ಕಾಂ ಸಾಕ್ವಾ ವೆಗಾನ್ ಕಿತ್ಯಾಕ್ ತುಮಿ ಲಿಪ್ತಾತ್
ತುಮ್ಮಾ ಆಸ್ತ್ರಾಖಾಲ್ ಆಮ್ಚಿ ಆಸಾ ನಹಿಂಗಿ ಭುಮಿ
ತರ್ ಕಿತ್ಯಾಕ್ ನಿರಾಶಿ ಕರ್ತಾತ್ ಆಮ್ಕಾಂ ತುಮಿಂ?

ಭುಂಯ್ ಭಾಟ್ ಕರ್ಪೊನ್ ಉಜ್ವಾಚಿ ಧಗ್ ಸೆವ್ತಾ
ನಾಸ್ತಾನಾ ಶೀತಳ್ ಶೆಳ್, ಉದ್ವಾಕ್ ತಿ ಲಾಲಿತಾ
ಬಾವೊನ್ ನಹಿಂಗಿ ರಾವ್ಲಾ ಸರ್ವ್ ತರ್ನಿ ಆಂಕ್ರೆ
ಸಾಂಡುನ್ ಭರ್ವಸೊ ತುಮ್ಮಾ ಮೊಗಾಚೆಂ ಯೆಣೆಂ

ಅಂತ್ರಾಳಾಚ್ಯಾ ಸುಕ್ಲ್ಯಾಂನೊ ಮೊಡಾಂಕ್ ಆಡ್ ರಾವಾ
ದಿಸ್ಚಿಕ್ ಚುಕವ್ನ್ ಖೆಲ್ಲ್ಯಾ ಫಳಾಚೆಂ ಋಣ್ ಪಾಟೆಂ ದಿಯಾ
ಅಸವ್ನ್ ಮೊಡಾಂಕ್ ಸಂಭ್ರಮಾನ್ ಸ್ವಾಗತ್ ಕರಾ
ಸುಕೊನ್ ಆಸ್ಲಾ ತಣಾಕ್ ಪಾಲೆಂವ್ಕ್ ಉಲೊ ದಿಯಾ

ಕುಪಾಂ ಕುಪಾಂ ಲಾಗ್ತಾತ್ ಎಕಾಮೆಕಾ ಮೆಳ್ತಾತ್
ಪಾತಿಂ ಪಾತಿಂ ಧರುನ್ ಲಾಗಿಂ ತಿಂ ಸರ್ತಾತ್
ವಾರೆಂ ತಾಂಕಾಂ ಗಗನಾಚೆಂ ಸಾಂಬಾಳ್ನ್ ಕುಡ್ಲಿತಾ
ಸುಕ್ಲೆಂ ಸಾವ್ವಾಂ ರೂಕ್ ಮೂಡ್ ಪಾವ್ಲಾಕ್ ಉಲ್ಲಾಸಿತಾತ್

ದು:ಖ್ !

ಸುಖ್ ಭಗ್‌ಲ್ಲ್ಯಾಂನೊ ಸಾಂಗಾ ಮ್ಹಾಕಾ
ದು:ಖ್ ಮ್ಹಳ್ಯಾರ್ ಕಿತೆಂ ?
ದು:ಖಾಂನಿ ಬುಡ್‌ಲ್ಲ್ಯಾ ಮ್ಹಾಕಾ
ದು:ಖ್‌ಚ್ ಸುಖ್ ದಿಸ್ತಾ.

ದು:ಖ್ ಚಾರಾಂಯಿ ವಾಟಾಂನಿಂ
ದು:ಖ್ ಕಾಲ್ ಆಜ್ ಆನಿ ಫಾಲ್ಯಾಂ
ದು:ಖ್ ಹೆಂ ಖೈಂಸರ್ ಥಾವ್ನ್
ದು:ಖ್ ಮ್ಹಜೆ ಭಂತ್ರಿಂ ಸದಾಂ.

ಯೆವೆನ್ ದಿಲೆಂ ಸುಖಾಚೆಂ ಫಳ್
ಪಾತಚ್ ಜಾಲೊ ದು:ಖಾಂಚೊ ವ್ಹಾಳ್
ಅದಾಂವ್ ಯೆವೆ ಸಾಂಗಾ ಮ್ಹಾಕಾ
ದು:ಖ್ ಮ್ಹಳ್ಯಾರ್ ಕಿತೆಂ ?

ಪ್ರೊಬ್‌ಭರ್ ಜೆವ್‌ಲ್ಲೆ ಸಾಂಗೊಂದಿತ್
ಭುಕ್ ಮ್ಹಳ್ಯಾರ್ ಕಿತೆಂ ?
ಸಂತೊಸಾನ್ ಹಾಸ್‌ಲ್ಲೆ ಕಳಂವ್ಪಿತ್
ವಿಳಾಪ್ ಮ್ಹಳ್ಯಾರ್ ಕಿತೆಂ. ?

ಸದಾಂಚ್ ಭುಕೆಲ್ಲ್ಯಾ ಮ್ಹಾಕಾ
ಭುಕ್ ಜೆವಾಣ್ ಜಾಲಾಂ
ರಡ್ತೆಲ್ಯಾ ಮ್ಹಜಾ ದೊಳ್ಳಾಂಕ್
ದು:ಖಾಂ ಸೊಭಾಯ್ ದಿತಾತ್.

ದುಃಖಾಂತ್ ಆಸ್‌ಲ್ಲಾ ಮ್ಹಾಕಾ
ಸುಖ್ ಮೆಳಾತ್ ತರ್
ಪರತ್ ಉಡಾಸ್ ಯೆತ್
ದುಃಖಾಂಚೊ ಮ್ಹಜಾ.

ಸುಖಾನ್ ಆಸ್‌ಲ್ಲಾ ತುಕಾ
ಚಡ್ ಆಸಾತ್ ಕಳಿತ್
ಸುಖ್ ಪಯ್ಸ್ ಜಾವ್ನ್
ದುಃಖ್ ಯೆತ್ ತರ್.

ತರ್ ಸಾಂಗ್ ತೆಂ ಮ್ಹಾಕಾ
ದುಃಖ್ ಮ್ಹಳ್ಳಾರ್ ಕಿತೆಂ ?
ವ್ಹಯ್ ಸಾಂಗ್ ತೆಂ ಮ್ಹಾಕಾ
ದುಃಖ್ ಮ್ಹಳ್ಳಾರ್ ಕಿತೆಂ ?

ತಾಚೆ ಸರ್ಶಿಂ

ದೆವಾಳಾಚಾ ವಠಾರಾ ಥಾವ್ನ್
 ಮಾಗ್ಣೆಂ ಪ್ರಾರ್ಥನ್ ಕಾಬಾರ್ ಜಾವ್ನ್
 ಯೆತಾ ಪಳೆ ಕಿತ್ಲೊ ಲೋಕ್
 ಲ್ಹಾನ್ ವ್ಹಡ್
 ಗರೀಬ್ ಗ್ರೆಸ್ತ್
 ದಾದ್ಲೆ ಸ್ತ್ರೀಯೊ
 ಶಾಂತಪಣಿಂ ಘರಾ ಪಾಟಿಂ
 ಸಾರುಂಕ್ ತಾಂಚಿ ಜಿಣಿ
 ಮೋಗಾನ್ ದೆವಾಚಾ ಆಧಾರಿಂ.

ದೆವಾ ಸರ್ಶಿಂ ಕಿತ್ಯಾಕ್ ವೆಚಿಂ
 ದರ್ಶನ್ ತಾಚಿಂ ಆಮಿ ಮಾಗ್ಣೆಂ
 ಸದಾಂಚ್ ಕರುನ್ ಆಪ್ಣೆಂ ಪ್ರಾರ್ಥನ್.
 ಖಿಂತಿ ದು:ಖಿಂನಿ
 ಕಷ್ಟ್ ವಿಘ್ನಾಂನಿ
 ಅನ್ವಾರಾಂ ಅಕಾಂತಾಂನಿ
 ದುಖ್ತಿಲ್ಯಾಂಕ್ ಭುಜಾವಣ್‌ದಾರ್
 ಕಷ್ಟತೆಲ್ಯಾಂಕ್ ಕಾಕುಳ್ಪಾರ್
 ಜಾವ್ನಾಸಾ ದೇವ್ ಸೊಡ್ವಣ್‌ದಾರ್.

ದೆವಾ ಮುಕಾರ್ ಖಾಲ್ತೊ ಜಾಲ್ಯಾರ್
 ಗರ್ಜೊ ಆಮ್ಚೊ ತಾಕಾ ಸಾಂಗ್ಲ್ಯಾರ್
 ಉಣೆಂಪಣ್ ಆಮ್ಕಾಂ ಜಾಂವ್ಚೆಂನಾ.
 ರೆಂವ್ ಮಾತಿಯೆಕ್
 ರೂಕ್ ರ್ಪುಡಾಂಕ್
 ಜಾನುವಾರ್ ಮನ್ಶಾ ತಿಂಕ್


ರಜುನ್ ಸಾಂಬಾಳ್ತೊಲೊ ದೇವ್
 ತಾಚಾಚ್ ರುಸಾಚಾ ಮನ್ಯಾಕ್
 ಕದಿಂಚ್ ಸಾಂಡುನ್ ಘಾಲ್ಚೊನಾ.
 ತಾಚೆ ಸರ್ಶಿಂ ನೆತಾಯ್ ತರ್

ಹ್ಯಾ ಸಂಗ್ತಿಂಚೊ ಉಡಾಸ್ ವವರ್
 ದೇವ್ ಕೇವಲ್ ಪಳಯ್ನಾ
 ಜೊಡ್ಲೆ ಹಾತ್
 ಮಾರ್ಲಿ ದಿಂಬಿ
 ಬಾಗಾಯಿಲ್ಲಿ ತಕ್ಲೆ
 ತಾಕಾ ತುವೆಂ ಭೆಟಂವ್ಕ್‌ಜಾಯ್
 ತುಜೆಂ ನಿತಳ್ ನಿರ್ಮಳ್ ಕಾಳೆಜ್
 ಪ್ರೀತ್ ಶೆಗುಣಾಂನಿ ಭರ್ಲೆಲೆಂ
 ಪ್ರೀತ್ ಶೆಗುಣಾಂನಿ ಭರ್ಲೆಲೆಂ.

WORLD KONKANI LIBRARY



Accn No: 001479



ಸೊಬಾಯ್ ತುಂ ಸಂಸಾರಾಕ್

ದಿಮ್ಪುನ್ ದಿಮ್ಪುನ್ ಚಲ್ ಬಾಯಿ
ತುಜಾ ಹಾಲ್ಪಾಂ ಧಲ್ಪಾಂನಿ ಸೊಬಾಯ್ ಆಸಾ
ಹಾಸೊನ್ ಖಿಳೊನ್ ಪಳೆ ಬಾಯಿ
ತುಜಾ ದೊಳ್ಳಾಂನಿ ವೀಜ್ ಚರ್ತಾ.

ಲಾಂಬ್ಲೊ ಗಳೊ ಧೊವ್ಪಾಣೆಚೊ
ಉಬೊ ಧರ್ ಸೈರಾಣೆನ್
ಭರ್ಲೆಂ ತುಜೆಂ ಹರ್ಥೆಂ ಫುಲೊನ್
ಚಲ್ ಫುಡೆಂ ಸವಾಂ ಧೈರಾನ್.

ಕಪಾಲಾರ್ ಕಸಲೊ ರಂಗ್ ತುಜೊ ?
ತಾಂಬ್ಲೊ ತಿಳೊ ರಂಗ್ ಹಾಚೊ
ಪೊಣ್ಣುಲ್ಯಾಚೆ ಗಾಲ್ ತುಜೆ
ತಾಮ್ನಾಣೆನ್ ಭರ್ಲ್ಯಾತ್ ಸಗ್ಳೆಚ್

ಗುಂಗುರ್ ಗುಂಗುರ್ ಕೇಸ್ ತುಜೆ
ವಾಂಟೆ ಜಾಲ್ಯಾತ್ ಮಾತ್ಸಾರ್ ತುಜಾ
ಫುಲಾಂಚಿ ಗರಜ್ ಕಿತ್ಯಾಕ್ ತುಕಾ
ಕೆಸಾಂನಿ ತುಜಾ ಸೊಬಾಯ್ ಆಸಾ

ಚಲ್ತಾನಾ ಬಾಯಿ ನಾಚ್ತಾಯ್ ತುಂ
ಫುಲಾಂಚಿ ಮನಾಂ
ಮೊನ್ ಸಾವ್ಲಾಂ ಧರ್ಣಿರ್ ಪಡ್ತಚ್
ಜಡಾಯ್ ತುಜಿ ಮೂಯೆಚೆರ್ ಬಸಾತ್

ಸೊಬಾಯ್ ತುಂ, ಬಾ'ಂ ಸೊಬಾಯೆಚಾ
ಸೊಬಾಯ್ ತುಂ, ಸಂ ರಾಂ

ಸೊಬಾಯೆಚಾ ಮನಾಂಕ್ ಸರ್ವ್ ಸೊಬವ್ನ್
ದಿ ತುಂ ಸೊಬಾಯ್ ಸಂಸಾರಾಕ್.

ಜಿಣಿಯೆಚಿ ಸಾಂಜ್

ಕ್ ಕಾಂಪ್ಲಿ ಮ್ಹಜಾ ಕೊಣೆಯ್ ದಲ್ಯೆನಾಸ್ತಾಂ
ಜಾನ್ ಭೆಸಾಂ-ಭೆಸಾಂ ಬಲತ್ಕಾರ್ ನಾಸ್ತಾಂ
ಗರಜ್ ನಾ ಘಳಾಯ್ ಸಾಂಗಾತಿಣ್ ಆಸ್ತಾಂ
ಕ್ ಆನಿಕ್ ನಾ ಮಾತಾರ್ಪಣ್ ಹಾಂವ್ ಸೊಸ್ತಾಂ.

ಶೀ ಉಬಯ್ತಾಯ್ ಪಯ್ಸ್ ಮ್ಹಾಕಾ ವ್ಹರ್
ಮ್ಹಾಕಾ ಕರ್ತಾಯ್ ಸುಲೆಗ್ ಮ್ಹಾಕಾ ದವರ್
ಪಾರಾಯ್ ಆತಾಂ ನಾಕಾ ಶಾಂತಿ ಮ್ಹಾಕಾ ದೀ
ಬಾಳಾಂ ನಾತ್ರಾಂ ಸುಗಿಂ ಮ್ಹಾಕಾ ಸದಾಂ ಸೊಡ್

ಫಾಲ್ಕಿಂ, ಶೆತ್‌ಬಾಟ್ ಪಯ್ಸ್ ಮ್ಹಜೆ ಥಾವ್ನ್
ಜಾನ್ ಚಿಂತುಂಕ್ ಆತಾಂ ಸರ್ವ್ ಪಾಟಿಂ ಜಾವ್ನ್
ದಾಂ ರಂಗಾಳಿ ಸೊಬಣಾಂ ತುಕಾ ಫಾವೊ ಜಾಂವ್
ಮ್ಹಾಕಾ ಲಾಭಯ್ ಆತಾಂ, ಮುಲ್ಯಾಕ್ ಕೊನ್ಸೊ ದೀ

ಪಿಂ ಉತ್ರಾಂ ತುಕಾ ಮೆಳ್ತಾಂಕ್ ಜಾಯ್ ಆತಾಂ
ಕಾ, ಶಿಣಾನಾಕಾ, ಸರ್ಪಿಂ ಯೆವುನ್ ಬಸ್
ನಾಪಾಕ್ ಹಾಡ್ಲಿ ತರ್ ಹೊ ಶಾಣೊ ಉಪದೇಸ್
ತುಂ ಚಾಕ್ರಾಲೊಯ್ ತುಜೊ ಸಾಂಜೆಚೊ ದೀಸ್.

LIBRARY

WORLD KONKANI CENTRE

Shakthinagar, Mangalore.

No:

Acc. No:

Issued on	Borrower's No. And Signature	Returned on
		1/8/99 P. D. Kone VIT

57
**WORLD KONKANI CENTRE,
SHAKTHINAGAR, MANGALORE**

TITLE: ಕೆತ ಭಾಂವ್ರಳೆಂ

(ಕೊಂಕಣಿ ಕವಿತಾಂ)

**WORLD KONKANI CENTRE
LIBRARY
SHAKTHINAGAR D. K.**
✦

No. _____

Books lost, torn, defaced, marked or damaged in any way shall have to be replaced by the borrower.

Books issued can be recalled at any time, if necessary.

**HELP TO KEEP THIS BOOK
FRESH & CLEAN**

